

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ أَمَا بَعْدُ فَأَعُوذُ بِاللَّهِ مِنَ الشَّيْطَانِ
الرَّجِيمِ طِبْسُمِ اللَّهِ الرَّحْمَنِ الرَّحِيمِ ط

”دین کی ضروری باتیں“ (part 03b)

130 ”موسیٰ عَلَیْهِ السَّلَام کی لاٹھی (Stick)“

ملک مصر میں عید کا دن تھا، لوگ خوب تیار ہو کر ایک بڑے میدان (ground) میں آگئے۔ اس جگہ بادشاہ ”فرعون“ کے ستر ہزار (70,000) جادوگروں (magicians) کا حضرت موسیٰ عَلَیْهِ السَّلَام سے مقابلہ (contest) تھا۔ یہ تمام جادوگر تین سو (300) اونٹوں (camels) پر مختلف رسیاں (different ropes) وغیرہ لے کر میدان میں آگئے اور حضرت موسیٰ عَلَیْهِ السَّلَام ہاتھ میں ”جنت کی لاٹھی“ (heavenly staff) کے ساتھ پہلے سے موجود تھے، جادوگروں نے حضرت موسیٰ عَلَیْهِ السَّلَام کا ادب (respect) کرتے ہوئے عرض کیا: پہلے آپ اپنی لاٹھی زمین پر ڈالیں گے یا ہم اپنا سامان ڈالیں؟ آپ عَلَیْهِ السَّلَام نے فرمایا: پہلے تم لوگ ڈالو! اب جیسے ہی انہوں نے اپنی رسیاں اور لکڑیاں زمین پر ڈالیں تو پورا میدان بڑے بڑے سانپوں (big snakes) سے بھرا ہوا نظر آنے لگا، یہ دیکھ کر لوگ ڈر گئے، اتنے میں حضرت موسیٰ عَلَیْهِ السَّلَام نے اپنے ہاتھ میں موجود ”جنت کی لاٹھی“ زمین پر ڈالی تو وہ ایک دم اُڑدھا (بہت ہی بڑا سانپ. serpent) بن گئی اور میدان میں جو رسیاں اور لکڑیاں، سانپ نظر آرہے تھے، تو وہ بڑا سانپ سب کو کھا گیا، پھر حضرت موسیٰ عَلَیْهِ السَّلَام نے اُس بڑے سانپ کو ہاتھ میں لیا تو وہ پہلے کی طرح لاٹھی (stick) بن گئی۔ جادوگروں نے جب یہ دیکھا تو وہ سب آپ عَلَیْهِ السَّلَام پر ایمان (believe) لے آئے۔ (صراط الجنان، ج ۳، ص ۲۰۳ ملخصاً)

اس قرآنی حکایت سے معلوم ہوا کہ انبیاء کرام عَلَیْهِمُ السَّلَام کا ادب (respect) بہت ضروری ہے کہ حضرت موسیٰ عَلَیْهِ السَّلَام کا ادب کرنے کی وجہ سے وہ جادوگر مسلمان ہوئے۔ (قرطبی، ج ۳، ص ۲۰۳)

ص ۱۸۶ (مُلخَصاً) نیز ہمیں چاہیے کہ انبیاء کرام عَلَیْهِمُ السَّلَام اور اولیا کرام رَحْمَةُ اللهِ عَلَیْهِمْ بلکہ ہر دینی چیز مثلاً قرآن پاک، آبِ زم زم، دینی کتابوں، تسبیح، نیاز کا کھانا، شربت وغیرہ کا ادب (respect) کریں۔

”جنت کی لاٹھی“ کیسی تھی؟:

{ یہ لاٹھی (stick) جنتی درخت کی لکڑی سے بنی ہوئی تھی، اسے حضرت آدم عَلَیْهِ السَّلَام جنت سے لائے تھے اور کئی نبیوں سے ہوتی ہوئی حضرت موسیٰ عَلَیْهِ السَّلَام تک پہنچی تھی۔ (غازن، ج ۱، ص ۵۷ ملخصاً) } یہ لاٹھی 10 گز لمبی تھی { اس کی 2 شاخیں تھیں جو اندھیرے میں روشنی (light) دیتی تھیں (تفسیر غازن، ج ۱، ص ۵۷ ملخصاً) } جب حضرت موسیٰ عَلَیْهِ السَّلَام سوتے تھے تو یہ لاٹھی آپ کا خیال رکھتی (غازن، ج ۳، ص ۲۵۹ ملخصاً) { ساتھ ساتھ چلا کرتی { باتیں کرتی { جانوروں کو دور کر دیتی { کنویں (well) سے پانی نکالنے کے لئے رسی بن جاتی { زمین پر لگاتے تو درخت بن کر پھل دیتی (نسفی، ص ۶۸۸ ملخصاً)

131 ”سو (100) سال تک سوتے رہے“

ایک مرتبہ اللہ پاک کے نبی حضرت عَزِيزِ عَلَیْهِ السَّلَام ”بَيْتُ الْمُقَدَّس“ کے پاس سے گزرے (ملک فلسطین میں موجود ”مسجد اقصیٰ“ جس کی طرف منہ کر کے پہلے نماز پڑھی جاتی تھی مگر اب قیامت تک کعبہ شریف کی طرف ہی نماز پڑھی جائے گیا، اسے ”بَيْتُ الْمُقَدَّس“ بھی کہتے ہیں)۔ آپ عَلَیْهِ السَّلَام کے پاس ایک برتن میں کھجور اور ایک پیالے میں انگور کارس (grape juice) تھا نیز آپ ایک دراز گوش (donkey) پر تھے۔ آپ عَلَیْهِ السَّلَام بَيْتُ الْمُقَدَّس کے سب محلوں میں گئے لیکن آپ کو کوئی آدمی نظر نہیں آیا، اور سب گھر خالی تھے، یہ دیکھ کر آپ عَلَیْهِ السَّلَام نے کہا، جیسا کہ قرآن پاک میں ہے (ترجمہ - Translation): اللہ انہیں ان کی موت کے بعد کیسے زندہ کرے گا؟ (پ ۳، البقرہ، آیت ۲۵۹) (ترجمہ کنز العرفان) یہ کہنے کے بعد آپ عَلَیْهِ السَّلَام نے اپنا جانور کسی جگہ باندھا اور سونے

کے لیے لیٹ گئے، یہ صُبح کا وقت تھا، اس دوران آپ کی رُوح نکال لی گئی اور آپ ”سو (100) سال تک سوتے رہے“، اس وقت میں آپ کا گدھا تو مر گیا مگر آپ عَلَیْہِ السَّلَام کا برکت والا جسم بالکل صحیح رہا لیکن کوئی بھی آپ کو دیکھ نہ سکا پھر اللہ پاک نے 100 سال بعد آپ کو شام کے وقت زندہ کیا، اور فرمایا: تم کتنے دن سے یہاں رُکے ہوئے ہو؟ آپ عَلَیْہِ السَّلَام نے عرض کی: ”ایک دن یا اس سے کچھ کم وقت۔“ کیونکہ آپ عَلَیْہِ السَّلَام کا یہ خیال تھا کہ یہ اُسی دن کی شام ہے جس کی صُبح آپ سونے کے لئے لیٹے تھے۔ اللہ پاک نے فرمایا: تم یہاں سو (100) سال سے سو رہے ہو، اپنے کھانے پینے کی چیزیں دیکھو! وہ بالکل صحیح ہیں اور اپنے گدھے کو بھی دیکھو کہ وہ کس حال میں ہے! جب آپ عَلَیْہِ السَّلَام نے کھجوریں (dates) اور انگور کارس (grape juice) دیکھا تو وہ بالکل صحیح تھے لیکن گدھا بالکل ختم ہو گیا تھا، صُرف ہڈیاں نظر آرہی تھیں۔ اللہ پاک کے حکم سے دیکھتے ہی دیکھتے گدھا زندہ ہو کر آواز نکالنے لگا۔ حضرت عَزْرَیْر عَلَیْہِ السَّلَام نے جب یہ دیکھا تو فوراً کہا: میں اچھی طرح جانتا ہوں کہ اللہ پاک جو چاہے، وہ کام کر سکتا ہے۔ (ماخوذ از صراط الجنان، ج ۱، ص ۳۹۱)

قرآن پاک میں موجود اس واقعے سے سیکھنے کو ملا کہ اللہ پاک جو چاہے، وہ کام کر سکتا ہے۔ جس طرح اللہ پاک نے سو (100) سال بعد حضرت عَزْرَیْر عَلَیْہِ السَّلَام کو زندہ فرمایا اور آپ کے گدھے کو بھی زندہ کیا اسی طرح قیامت کے دن اللہ پاک سب لوگوں کو زندہ فرمائے گا اور اُن سے اُن کے اچھے بُرے کاموں کے بارے میں پوچھے گا **دوسری بات یہ پتا چلی کہ نبیوں عَلَیْہِ السَّلَام کی بہت بڑی شان ہے کہ سو (100) سال تک سوتے رہے مگر اللہ پاک کے حکم سے آپ کے جسم اور آپ کے کھانے کو بھی کچھ نہیں ہوا۔**

{ } اللہ پاک نے انبیاء کرام عَلَیْهِمُ السَّلَام کو ایسی بہترین عقل دی ہے کہ دنیا کا بڑے سے بڑا عقل مند ان (wiseman)، ان کی عقل کے کروڑوں درجہ (یعنی بہت ہی کم حصے) تک بھی نہیں پہنچ سکتا (یعنی ساری اُمت (nation) بھی مل جائے تب بھی نبی کی عقل کے برابر نہیں ہو سکتی)۔ (المسارۃ، ص ۲۲۶) { } اللہ پاک کے سب نبی معصوم ہوتے ہیں، یعنی ان سے کسی قسم کا کوئی گناہ ہونا ممکن (possible) ہی نہیں { } سارے نبیوں کی تعظیم (respect) اور عزت کرنا دین کا سب سے بنیادی (basic) فرض ہے، کسی بھی نبی کو جھٹلانا (یعنی اُن کا انکار (denial) کرنا) یا اُن کی تھوڑی سی بھی توہین (insult) کرنا کفر ہے (لہذا کبھی اس طرح کی بات نہیں کر سکتے کہ کسی نبی نے غلطی کی یا نبی نے یہ کام غلط کیا وغیرہ) { } نبیوں کی کوئی تعداد (number) ہم مقرر (یعنی fixed) نہیں کر سکتے، ہمارا یہ عقیدہ (belief) ہے کہ اللہ پاک کے جتنے نبی ہیں ہم سب پر ایمان (believe) رکھتے ہیں { } نبی ہر اُس بات سے دور ہوتا ہے جس سے لوگ نفرت یا گھن کرتے ہیں (پتا چلا کہ کسی نبی کو ایسی بیماری بھی نہیں ہو سکتی کہ جس سے لوگ نفرت کرتے ہوں) { } اللہ پاک نے اپنے نبیوں کو جتنے احکامات (یعنی جتنی دینی باتوں کو) پہنچانے کا حکم دیا تھا وہ سب کے سب اُنہوں نے اپنی اُمت (nation) تک پہنچا دیئے، کوئی ایک حکم بھی چھپا کر نہیں رکھا { } اللہ پاک نبیوں کو ایسی چھپی ہوئی باتوں (hidden things) کا علم بھی دیتا ہے کہ جنہیں عام لوگ نہیں جانتے (اس علم کو ”علم غیب“ کہتے ہیں) { } نبی تمام مخلوق (creatures) بلکہ فرشتوں میں جو رسول ہیں اُن سے بھی افضل (superior) ہوتے ہیں۔ (ماخوذ از بہار شریعت، ج ۱، ص ۵۸۳ تا ۵۸۴، ہمارا اسلام، ص ۵۳ تا ۵۴ ملخصاً) { } جو کسی غیر نبی کو کسی نبی سے افضل یا برابر بتائے، کافر ہے۔ (بہار شریعت، ج ۱، ص ۴۷)

133 ”سات لاکھ میں سے ایک ہزار بیچ گیا“

ایک بار حضرت طلحہ بن عبید اللہ رَضِيَ اللهُ عَنْهُ نے ایک زمین سات لاکھ درہم (چاندی کے سکے - silver coins) میں بیچ (sell) کر دی۔ (الزبد للامام احمد بن حنبل، الحدیث: ۷۸۳، ص ۱۶۸) تو پریشان اور بے چین ہو گئے۔ آپ

رَضِيَ اللهُ عَنْهُ کی زوجہ نے عرض کی: آج آپ کو کیا ہوا ہے؟ فرمایا کہ مجھے یہ پریشانی ہے کہ جس بندے کی راتیں اللہ پاک کی عبادت کرتے ہوئے گزرتی ہوں، اُس کے گھر میں اتنا مال موجود ہو تو وہ اللہ پاک کی بارگاہ میں کیسے حاضر ہو گا؟ تو آپ کی زوجہ رَضِيَ اللهُ عَنْهَا نے بڑے ادب سے عرض کی: اس میں پریشانی کی کیا بات ہے؟ آپ اپنے غریب دوستوں کو کیوں بھول رہے ہیں؟ صبح ہوتے ہی انہیں بلا کر یہ سارا مال ان میں بانٹ (distribute کر) دیں اور ابھی اللہ پاک کی عبادت میں رات گزاریں۔ نیک بیوی کی یہ بات سن کر آپ رَضِيَ اللهُ عَنْهُ کا دل خوش ہو گیا اور آپ نے فرمایا: آپ واقعی نیک باپ کی نیک بیٹی ہیں۔

یاد رہے! کہ یہ نیک باپ کی نیک بیٹی امیر المؤمنین حضرت ابو بکر صدیق رَضِيَ اللهُ عَنْهُ کی پیاری شہزادی ام کلثوم رَضِيَ اللهُ عَنْهَا تھیں۔ صبح ہوتے ہی حضرت طلحہ بن عبید اللہ رَضِيَ اللهُ عَنْهُ نے سارا مال بانٹا (distribute کرنا) شروع کر دیا اور اس میں سے کچھ حصہ امیر المؤمنین حضرت علی المرتضیٰ رَضِيَ اللهُ عَنْهُ کو بھی بھیجا۔ پھر آپ کی زوجہ حاضر ہوئیں اور عرض کی: کیا اس مال میں گھر والوں کا بھی کچھ حصہ ہے؟ تو فرمایا: آپ کہاں رہ گئی تھیں، چلیں جو باقی بچ گیا ہے وہ سب آپ لے لیں۔ فرماتی ہیں کہ جب بقیہ مال (rest of the money) کا حساب کیا تو (سات لاکھ میں سے) صرف ایک ہزار (1000) درہم (سکے - coins) ہی رہ گئے تھے۔

(سیر اعلام النبلاء، الرقم ۷ طلحہ بن عبید اللہ، ج ۳، ص ۱۹۔ مفہوماً)

اس سچے واقعے سے معلوم ہوا کہ حضرت طلحہ رَضِيَ اللهُ عَنْهُ اپنی ضرورت کے لئے بھی کچھ بچا کر نہ رکھتے بلکہ غریبوں کو دے دیتے۔

تعارف (Introduction):

جنتی صحابی، حضرت طلحہ بن عبید اللہ رَضِيَ اللهُ عَنْهُ اُن دس (10) صحابہ کرام رَضِيَ اللهُ عَنْهُمْ میں سے ایک (1) ہیں کہ جنہیں پیارے آقا صَلَّ اللهُ عَلَيْهِ وَسَلَّمَ نے ایک ساتھ جنت کی خوشخبری (good news) سنائی۔ ایک مرتبہ خاتم النبیین، اِمَامُ الْمُرْسَلِينَ، رَحْمَةُ الْمُؤْمِنِينَ صَلَّ اللهُ عَلَيْهِ وَسَلَّمَ نے ان سے فرمایا: اے طلحہ! یہ جبرائیل

تمہیں سلام کہہ رہے ہیں اور کہتے ہیں کہ میں قیامت کی پریشانیوں میں آپ (یعنی حضرت طلحہ) کے ساتھ ہوں گا اور آپ (یعنی حضرت طلحہ) کو ان (قیامت کی پریشانیوں) سے بچاؤں گا۔ (الریاض النضرۃ فی مناقب العشرۃ، الباب الخامس، ج ۲، الجزء الرابع، ص ۲۵۴)

جنتی صحابی رَضِيَ اللهُ عَنْهُ کی شان:

آپ کو شہادت (یعنی جنگ میں قتل ہونے کی وجہ سے انتقال کرنے) کے بعد بصرہ کے قریب دفن (buried) کر دیا گیا۔ کسی وجہ سے، حضرت عبد اللہ بن عباس رَضِيَ اللهُ عَنْهُمَا سے مسئلہ پوچھ کر اور اجازت لے کر حضرت طلحہ رَضِيَ اللهُ عَنْهُ کے مبارک جسم کو پرانی قبر سے نکال کر نئی قبر میں دفن کرنے کے لیے نکالا گیا۔ کافی وقت گزر جانے کے بعد بھی اَلْحَمْدُ لِلّٰہ آپ کا جسم شریف بالکل صحیح، سلامت تھا۔ (اسد الغابۃ طلحہ بن عبد اللہ، ج ۳، ص ۸۷، ملخصاً، دار احیاء التراث العربی بیروت) اس سے معلوم ہوا کہ اللہ پاک کے نیک بندوں کے جسم قبروں میں بھی صحیح رہتے ہیں۔

134 ”ماں کی سو (100) جانیں“

حضرت سعد بن ابی وقاص رَضِيَ اللهُ عَنْهُ اپنی ماں کے بڑے فرمانبردار (باتیں ماننے والے obedient) تھے۔ ہر حکم ماننے اور کبھی اپنی ماں کی نافرمانی (disobedience) نہ فرماتے تھے۔ آپ کی ماں غیر مسلم تھی اور اپنے دین پر سختی سے عمل کرتی تھی۔ جب آپ مسلمان ہوئے تو آپ کی غیر مسلم ماں بہت پریشان ہوئی اور کہنے لگی: اے میرے بیٹے! یہ تو نے کیا کیا؟ تو نے اپنے باپ دادا کے دین کو چھوڑ دیا؟ تو نے آج تک کبھی میری نافرمانی نہیں کی! اب تو میری یہ بات بھی مان اور اسلام چھوڑ دے، اگر تو نے ایسا نہ کیا تو میں نہ تو کھاؤں گی اور نہ پیوں گی، بھوک پیاسی (hungry and thirsty) مر جاؤں گی۔ میری موت تیری وجہ سے ہوگی اور لوگ تجھے ماں کا قاتل (killer) کہیں گے۔ یہ کہہ کر واقعی (really) اس نے کھانپینا چھوڑ دیا، دھوپ میں بیٹھ گئی، اور کچھ نہ کھانے پینے کی وجہ سے بہت کمزور ہو گئی۔

مُذْجِحَانَ اللَّهِ! قربان جاییے حضرت سعد بن ابی وقاص رَضِيَ اللَّهُ عَنْهُ کی اللہ پاک اور نبی پاک صَلَّى اللَّهُ عَلَيْهِ وَسَلَّمَ سے محبت پر، ماں کی یہ حالت (condition) دیکھ کر بھی آپ ایمان (faith) پر ہی رہے۔ آپ رَضِيَ اللَّهُ عَنْهُ نے عشق و محبت بھرے انداز میں گویا یوں فرمایا: اے میری ماں! اگر کوئی دنیاوی بات ہوتی تو میں ہر گز تیری نافرمانی (disobedience) نہ کرتا مگر یہ معاملہ (case) اللہ پاک کے دین اور نبی پاک صَلَّى اللَّهُ عَلَيْهِ وَسَلَّمَ کی محبت کا ہے، تیری ایک جان تو کیا اگر سو (100) جانیں بھی ہوں اور ایک (1) ایک کر کے سب قربان کرنا پڑیں تو سب کو قربان کر دوں مگر دین اسلام اور اپنے پیارے آقا صَلَّى اللَّهُ عَلَيْهِ وَسَلَّمَ کو نہیں چھوڑوں گا۔“ (تفسیر البغوی، العنکبوت، تحت الایۃ: ۸، ج ۳، ص ۳۹۶ ماخوذاً) اب تمہاری مرضی ہے کہ کھانا کھاؤ یا نہیں، جب ماں نے یہ بات سنی تو اُس نے کھانا کھا لیا۔ (ابن عساکر، حرف السین، ذکر من اسمہ سعد، ۲۰/۳۳۱ ملخصاً)

اس سچے واقعے سے ہمیں یہ درس (lesson) ملا کہ والدین کی بہت اہمیت (importance) ہے، دنیاوی کام (جو شریعت نے منع نہیں کیے) میں اُن کی بات فوراً مانی جائے اگرچہ غیر مسلم ہوں (مثلاً کھانا مانگیں تو دیں، دوائی منگوائیں تو لا کر دیں)۔ اگر والدین کسی دینی لازم کام (جیسے: فرض، واجب یا سنت مؤکدہ) کو کرنے سے روکتے ہوں تب بھی وہ کام کریں گے (اور اب والدین کی بات نہیں مانیں گے) یا کسی گناہ (مثلاً فلم دیکھنے، گانوں کے پروگرام میں جانے) کا حکم دیں تو اُن کی بات نہیں مانیں گے لیکن اُن کے ساتھ کسی طرح کی بد تمیزی (rudeness) بھی نہیں کریں گے۔ فرمانِ آخری نبی صَلَّى اللَّهُ عَلَيْهِ وَسَلَّمَ: اللہ پاک کی نافرمانی کے کاموں میں کسی کی اطاعت جائز نہیں، اطاعت تو صرف نیکی کے کاموں میں ہے۔ (صحیح مسلم، ج ۳، ص ۱۴۹۶، حدیث ۱۸۴۰)

تعارُف (Introduction):

جنتی صحابی، حضرت سعد بن ابی وقاص رَضِيَ اللَّهُ عَنْهُ اُن دس (10) صحابہ کرام رَضِيَ اللَّهُ عَنْهُمْ میں سے ایک (1) ہیں کہ جنہیں خاتم النبیین، اِمَامُ الْمُرْسَلِينَ، رَحْمَةُ لِّلْعَالَمِينَ صَلَّى اللَّهُ عَلَيْهِ وَسَلَّمَ نے ایک ساتھ جنت کی خوشخبری (good news) سنائی۔

جنتی صحابی رَضِيَ اللهُ عَنْهُ کی شان:

حضرت سالم بن عبد اللہ رَضِيَ اللهُ عَنْهُ کہتے ہیں: مجھے میرے والد صاحب نے بتایا کہ ایک دن ہم پیارے آقا صَلَّى اللهُ عَلَيْهِ وَسَلَّمَ کے پاس بیٹھے ہوئے تھے، آپ صَلَّى اللهُ عَلَيْهِ وَسَلَّمَ نے فرمایا: اس دروازے سے ابھی ایک جنتی شخص آئے گا۔ تو ہم نے دیکھا کہ اس دروازے سے حضرت سعد بن ابی وقاص رَضِيَ اللهُ عَنْهُ اندر آئے۔
(کنز العمال، کتاب الفضائل من قسم الافعال، الحدیث: ۱۰۸، ۳، ج ۱۳، ص ۱۸۰)

135 ”ہر صحابی نبی، جنتی جنتی“

{ } نبیوں اور رسولوں (عَلَيْهِمُ السَّلَام) کے بعد ساری مخلوق (creatures) میں سب سے افضل (superior) حضرت صدیق اکبر رَضِيَ اللهُ عَنْهُ پھر حضرت فاروق اعظم رَضِيَ اللهُ عَنْهُ پھر حضرت عثمان غنی رَضِيَ اللهُ عَنْهُ پھر حضرت مولیٰ علی رَضِيَ اللهُ عَنْهُ ہیں (بہار شریعت ج ۱، ص ۲۴۱) { } تمام صحابہ کرام رَضِيَ اللهُ عَنْهُمْ خیر اور بھلائی والے ہیں، ان کا جب بھی ذکر کیا جائے تو لازم ہے کہ اچھے الفاظ ہی کے ساتھ کیا جائے { } تمام صحابہ کرام رَضِيَ اللهُ عَنْهُمْ جنتی ہیں، وہ جہنم کی ہلکی سی آواز بھی نہ سنیں گے، قیامت کی بڑی گھبراہٹ (panic) انہیں غمگین (sad) نہ کرے گی، فرشتے ان کا استقبال (welcome) کریں گے، (اور ان سے) کہیں گے کہ یہ وہ دن (ہے) جس کا (آپ) سے وعدہ (کیا گیا) تھا { } کسی صحابی کے بارے میں بُرا عقیدہ رکھنا، بد مذہبی و گمراہی (اور جہنم میں لے جانے والا کام) ہے { } کوئی ولی کتنے ہی بڑے مرتبہ (یعنی کیسے ہی درجے) کا ہو، کسی صحابی کے رتبے کو نہیں پہنچ سکتا۔ (بہار شریعت ج ۱، ص ۲۵۳ تا ۲۵۴، بتیر)

ہر صحابی نبی
سب صحابیات بھی
چار یاران نبی
جنتی جنتی
جنتی جنتی
جنتی جنتی

حضرت صدیق بھی جنتی جنتی
 اور عمر فاروق بھی جنتی جنتی
 عثمان غنی جنتی جنتی
 فاطمہ اور علی جنتی جنتی
 ہیں حسن، حسین بھی جنتی جنتی
 ہر زوجہ نبی جنتی جنتی
 ہیں معاویہ بھی جنتی جنتی
 اور ابوسفیان بھی جنتی جنتی

136 ”دین سے محبت“

مکے شریف کے غیر مسلم اس بات سے بڑے پریشان تھے کہ اسلام بہت تیزی سے پھیل رہا ہے اور لوگ مسلمان ہوتے جا رہے ہیں۔ ان کے ایک سردار (chief) نے کہا کہ اس کا صرف ایک ہی حل ہے اور وہ یہ کہ جو شخص اسلام کی طرف بلاتا ہے اسے ختم کر دیا جائے۔ یہ سن کر تمام لوگ کہنے لگے کہ اسلام کو پھیلانے والے (حضرت) مُحَمَّد بن عبد اللہ (صَلَّى اللهُ عَلَيْهِ وَسَلَّمَ) ہیں، لیکن انہیں شہید کرنا آسان نہیں۔ فوراً ایک بہادر (brave man) آدمی کھڑے ہوئے اور کہا: ”یہ کام میں کروں گا“۔ تمام لوگ حیران (surprise) ہوئے لیکن سب کو یقین (believe) تھا کہ یہ شخص ایسا کر سکتے ہیں، کیونکہ وہ اپنی طاقت اور بہادری میں بہت مشہور (famous) تھے۔ پھر وہ بہادر شخص (brave man) تلوار (sword) لے کر اس بُری نیت سے اپنے گھر سے نکلے۔ ایک گلی سے گزر رہے تھے کہ ایک شخص سامنے سے آگیا، اس نے پوچھا: خیریت ہے! تلوار لیے

کہاں جا رہے ہیں؟۔ بہادر شخص نے کہا: میں (حضرت) مُحَمَّد بن عبد اللہ (صَلَّى اللهُ عَلَيْهِ وَسَلَّمَ) کو (مَعَاذَ اللهِ!) یعنی اللہ پاک کی پناہ) شہید کرنے جا رہا ہوں۔ اس آدمی نے کہا: پہلے اپنے گھر کو تو دیکھ لیں، تمہاری بہن اور اُس کا شوہر (یعنی بہنوئی) دونوں مسلمان ہو چکے ہیں۔

یہ سنتے ہی وہ بہادر غصے سے اُن کے گھر پہنچ گئے، جہاں وہ قرآن پاک کی تلاوت کر رہے تھے۔ بہن نے دروازہ کھولا تو اُنہوں نے اپنی بہن اور بہنوئی دونوں پر غصہ کرتے ہوئے پوچھا: کیا تم دونوں اپنے باپ دادا کے دین کو چھوڑ کر نئے دین میں چلے گئے ہو؟ اور غصے میں بہن و بہنوئی دونوں کو مارنا شروع کر دیا اور بہت مارا۔ پھر وہاں موجود قرآنی آیتوں کو دیکھ کر کہنے لگے: یہ کیا ہے؟ بہن نے کہا: یہ اللہ پاک کا کلام ”قرآن مجید“ ہے، آپ ناپاک ہیں اسے ہاتھ نہیں لگا سکتے، ہاں غسل کر لیں پھر اسے پکڑ سکتے ہیں۔ اُنہوں نے غسل کیا اور پھر پڑھنے لگے تو یہ آیت سامنے آگئی، ترجمہ (Translation): بیشک میں ہی اللہ ہوں، میرے سوا کوئی معبود نہیں تو میری عبادت کر اور میری یاد کے لیے نماز قائم رکھ۔ (پ ۱۶، سورۃ طہ، آیت ۱۴) (ترجمہ کنز العرفان) یہ پڑھ کر اُن کی سوچ بدل گئی اور وہ پیارے آقا صَلَّى اللهُ عَلَيْهِ وَسَلَّمَ کے پاس جا کر مسلمان ہو گئے۔ (تاریخ الخلفاء، ص ۱۱۱، سیرت سید الانبیاء، ص ۱۰۳ مضموم)

اس حدیث شریف سے معلوم ہوا کہ اللہ پاک اور نبی پاک صَلَّى اللهُ عَلَيْهِ وَسَلَّمَ کی محبت کی بہت برکتیں ہیں اور اسی محبت کی وجہ سے انسان، ہر حالت (condition) میں اسلام ہی پر رہتا ہے بلکہ اس کی برکت سے دوسروں کو بھی فائدہ ملتا ہے جیسا کہ اس واقعے سے پتا چلا کہ جو اپنی بہن کو دین سے دور کرنے آئے تھے وہ خود مسلمان ہو گئے۔

تعارف (Introduction):

مسلمان ہونے والا بہادر شخص امیر المؤمنین حضرت عمر بن خطاب رَضِيَ اللهُ عَنْهُ، قرآن پاک کو پکڑنے سے روکنے والی آپ کی بہن اُمّ جمیل حضرت فاطمہ بنت خطاب رَضِيَ اللهُ عَنْهَا اور دین اسلام کی محبت میں مار کھانے

والے جنتی صحابی حضرت سعید بن زید رَضِيَ اللهُ عَنْهُ تھے۔

جنتی صحابی رَضِيَ اللهُ عَنْهُ کی شان:

جنتی صحابی، حضرت سعید بن زید رَضِيَ اللهُ عَنْهُ اُن دس (10) صحابہ کرام رَضِيَ اللهُ عَنْهُمْ میں سے ایک (1) ہیں کہ جنہیں ایک ساتھ خاتم النبیین، اِمَامُ الْمُرْسَلِينَ، رَحْمَةُ لِّلْعَالَمِينَ صَلَّى اللهُ عَلَيْهِ وَسَلَّمَ نے جنت کی خوشخبری (good news) سنائی۔ ایک روایت میں اس طرح ہے کہ سعید بن زید جنتی ہیں اور جنت میں حضرت موسیٰ عَلَیْهِ السَّلَام کے رفیق (یعنی ساتھی) ہونگے۔ (الریاض النضرۃ، ج ۱، ص ۳۵) پیارے آقا صَلَّى اللهُ عَلَيْهِ وَسَلَّمَ نے جب اپنا نبی ہونا لوگوں کو بتایا تو یہ شروع ہی میں اسلام لے آئے تھے۔ (الاصابہ، حرف السین المصملمہ طبعاً)

137 ”بہت بڑی مچھلی“

حضرت جابر بن عبد اللہ رَضِيَ اللهُ عَنْهُما فرماتے ہیں، ہمارے آخری نبی صَلَّى اللهُ عَلَيْهِ وَسَلَّمَ نے ہم (تین سو لوگوں) کو قبیلہ (tribe) قریش کی طرف بھیجا اور حضرت ابو عبیدہ رَضِيَ اللهُ عَنْهُ کو ہمارا سپہ سالار (یعنی نگران) بنایا اور ہمیں کھجوروں کی ایک بوری بھی دی۔ حضرت ابو عبیدہ رَضِيَ اللهُ عَنْهُ ہمیں (روزانہ) ایک ایک کھجور دیتے، ہم اس کو چوستے جس طرح بچہ چوستا ہے اور اوپر سے پانی پی لیتے۔ تو اُس دن اور رات تک کے لیے، یہی کھانا ہوتا۔ ہم دَرختوں سے پتے گراتے اور انھیں پانی میں ڈال کر کھا لیتے۔ مزید فرماتے ہیں کہ جب ہم سمندر (sea) کے قریب سے گزرے تو ہمیں ایک بہت ہی بڑی مچھلی نظر آئی۔ وہ اتنی بڑی مچھلی تھی کہ ہم تین سو (300) لوگ ایک مہینے تک اُسے کھاتے رہے یہاں تک کہ ہم صحت مند (healthy) ہو گئے۔ مزید کہتے ہیں کہ مجھے یاد ہے کہ ہم اُس کی آنکھ کے گڑھے (یعنی سوراخ) سے مٹکے بھر بھر کر چربی (fat) نکالتے اور ہم اُس (مچھلی) سے گائے جتنے بڑے بڑے ٹکڑے کاٹتے۔ (اس مچھلی کی آنکھ کا سوراخ اتنا بڑا تھا کہ) تیرہ (13) آدمی اس کی آنکھ کے گڑھے میں بیٹھ گئے۔ ایک مہینے بعد ہم نے اس کے خشک گوشت (dried meat) کے ٹکڑے سفر میں ساتھ رکھ لئے۔ جب ہم مدینہ منورہ پہنچے تو سرکار مدینہ صَلَّى اللهُ عَلَيْهِ وَسَلَّمَ کے پاس حاضر ہوئے اور آپ صَلَّى

اللَّهُ عَلَيْهِ وَسَلَّمَ کو اس مچھلی کے بارے میں بتایا تو آپ صَلَّى اللَّهُ عَلَيْهِ وَسَلَّمَ نے فرمایا: وہ رزق تھا جو اللہ پاک نے تمہارے لیے پیدا کیا۔ کیا تمہارے پاس اُس گوشت میں سے کچھ ہے؟ (اگر ہو تو) ہمیں بھی کھلاؤ۔ ہم نے حضور پاک صَلَّى اللَّهُ عَلَيْهِ وَسَلَّمَ کو اس (مچھلی) کا گوشت بھیجا تو آپ صَلَّى اللَّهُ عَلَيْهِ وَسَلَّمَ نے اُس میں سے کھایا۔

(صحیح مسلم ج ۲ ص ۱۴۷ رقم الحدیث ۱۹۳۵، ملخصاً)

حدیث پاک میں موجود واقعے سے ہمیں پتا چلا کہ اللہ پاک کی راہ میں جو بھی سفر کرتا ہے، اللہ پاک کی اس پر خوب رحمتیں ہوتی ہیں، مصیبتوں میں آسانیاں ہو جاتی ہیں۔ ہر مسلمان کو صحابہ کرام رَضِيَ اللَّهُ عَنْهُمْ کی کوششوں (efforts) سے سبق (lesson) حاصل کرتے ہوئے، دین کے کام کے لیے کوششیں کرنے کیلئے تیار رہنا چاہئے۔

تعارف (Introduction):

جنتی صحابی، حضرت ابو عبیدہ بن جراح رَضِيَ اللَّهُ عَنْهُ اُن دس (10) صحابہ کرام رَضِيَ اللَّهُ عَنْهُمْ میں سے ایک (1) ہیں کہ جنہیں **خاتم النبیین، امام المرسلین، رَحْمَةً لِلْعَالَمِينَ** صَلَّى اللَّهُ عَلَيْهِ وَسَلَّمَ نے ایک ساتھ جنت کی خوشخبری (good news) سنائی۔ آپ شروع ہی میں اسلام لے آئے تھے۔ (الریاض النضرہ، ج ۲، ص ۳۲۶)

جنتی صحابی رَضِيَ اللَّهُ عَنْهُ کی شان:

حضرت انس بن مالک رَضِيَ اللَّهُ عَنْهُ سے روایت ہے کہ سرکارِ مدینہ صَلَّى اللَّهُ عَلَيْهِ وَسَلَّمَ نے فرمایا: ہر اُمت میں ایک امین (یعنی امانت والا) ہوتا ہے اور اس اُمت کے امین (یعنی امانت والے) ابو عبیدہ بن جراح ہیں۔ (صحیح البخاری، کتاب فضائل اصحاب النبی، الحدیث: ۳۷۴۰، ج ۲، ص ۵۴۵) علماء فرماتے ہیں: مطلب یہ ہے کہ نہایت ہی اعلیٰ درجہ کا امین (یعنی امانت والا) ہے جیسے کہا جاتا ہے کہ زید جیسا عالم ہونے کا حق ہے ویسا عالم ہے۔ سارے صحابہ کرام رَضِيَ اللَّهُ عَنْهُمْ امانت والے ہیں مگر حضرت ابو عبیدہ بن جراح رَضِيَ اللَّهُ عَنْهُ اول نمبر امانت دار۔ (مراۃ المناجیح، ج ۸، ص ۴۴۷)

{ قرآن و حدیث سے پتا چلتا ہے کہ سب صحابہ کرام رَضِيَ اللهُ عَنْهُمْ جنتی ہیں۔ اس کے ساتھ ساتھ حضور صَلَّى اللهُ عَلَيْهِ وَسَلَّمَ نے بہت سے صحابہ رَضِيَ اللهُ عَنْهُمْ کو مختلف وقتوں (different times) میں جنت کی خوشخبری (good news) سنائی ہے اور اللہ پاک کے دیے ہوئے علم سے دنیا ہی میں ان کے جنتی ہونے کا اعلان (announcement) فرمادیا مگر دس (10) ایسے خوش نصیب (lucky) اور بزرگ صحابہ کرام رَضِيَ اللهُ عَنْهُمْ ہیں کہ جن کو آپ صَلَّى اللهُ عَلَيْهِ وَسَلَّمَ نے ایک ساتھ ان کا نام لے کر جنتی ہونے کی خوشخبری (good news) سنائی۔ ان خوش نصیبوں (lucky people) کو "عشرہ مبشرہ" کہا جاتا ہے۔ جیسا کہ حضرت عبد الرحمن بن عوف رَضِيَ اللهُ عَنْهُ کہتے ہیں کہ نبی کریم صَلَّى اللهُ عَلَيْهِ وَسَلَّمَ نے فرمایا:

(۱) ابو بکر جنتی ہیں، (۲) عمر جنتی ہیں، (۳) عثمان جنتی ہیں، (۴) علی جنتی ہیں، (۵) طلحہ جنتی ہیں، (۶) زبیر جنتی ہیں، (۷) عبد الرحمن بن عوف جنتی ہیں، (۸) سعد بن ابی وقاص جنتی ہیں، (۹) سعید بن زید جنتی ہیں، (۱۰) ابو عبیدہ بن الجراح جنتی ہیں۔ (رَضِيَ اللهُ عَنْهُمْ) (ترمذی، کتاب المناقب، ۲/۲۱۶، حدیث: ۳۷۶۸)

{ تمام صحابہ کرام رَضِيَ اللهُ عَنْهُمْ میں سب سے افضل (superior) اور اعلیٰ "عشرہ مبشرہ" ہیں۔

(فتاویٰ رضویہ، ج ۲۹، ص ۳۶۳)

139 "نفلی حج سے منع کر دیا"

ہماری پیاری امی جان، اُمّ المؤمنین حضرت سودہ رَضِيَ اللهُ عَنْهَا فرض حج کر چکی تھیں۔ جب آپ رَضِيَ اللهُ عَنْهَا سے نفلی حج و عمرہ کے لئے عرض کی گئی تو فرمایا: میں فرض حج کر چکی ہوں۔ میرے رب نے مجھے گھر میں رہنے کا حکم فرمایا ہے۔ خدا کی قسم! اب میں نہیں بلکہ (میری موت کے بعد) میرا جنازہ ہی گھر سے نکلے گا۔ اس بات کو بتانے والے راوی فرماتے ہیں: خدا کی قسم! اس کے بعد زندگی کے آخری سانس تک آپ رَضِيَ اللهُ عَنْهَا گھر سے باہر نہیں نکلیں۔ (تفسیر در منثور ج ۶ ص ۵۹۹)

اس حکایت سے سیکھنے کو ملا کہ اُمہات المؤمنین رَضِيَ اللهُ عَنْهُنَّ کے نزدیک پردے کی کتنی زیادہ اہمیت

(importance) تھی کہ آپ نفلی حج کے لیے بھی نہ جاتی تھیں لہذا ہمیں پردے پر شروع ہی سے توجہ (attention) دینی چاہیے۔ بچوں اور بچیوں کو شروع سے ہی الگ رہنا چاہیے۔ بچیوں کو شروع سے ہی دوپٹے اور اسکارف (scarf) وغیرہ پہننے کی عادت بنانی چاہیے۔ سات (7) سال کی عمر سے ان باتوں کا زیادہ خیال رکھنا چاہیے اور بچیاں جب نو (9) سال کے ہو جائیں تو اب ہر طرح سے پردہ کروایا جائے کہ غیر محرم رشتہ داروں مثلاً خالہ زاد، ماموں زاد، بھو پھی زاد، چچا زاد، تایا زاد (ہر طرح کے cousin)، خالو، پھوپھا (uncles)، بہنوئی (یعنی بہن کے شوہر) بلکہ اپنے نامحرم (کہ جن سے پردہ لازم ہے) پیر و مرشد اور پڑوسیوں سے بھی پردہ کرائیں۔ نو (9) سال کی بچی کو اپنے والد صاحب کے ساتھ نہ سلائیں اور جب لڑکا دس (10) سال کا ہو جائے تو اس کو بھی الگ سلائیں بلکہ اپنے ہم عمر (یعنی اپنی عمر کے) لڑکوں یا (اپنے سے بڑے) مردوں کے ساتھ بھی نہیں سلانا چاہیے۔ لڑکوں کو ممانی، چچی، تائی (aunts)، بھابھی (بھائی کی بیوی) وغیرہ سے بھی الگ رکھنا اور ان سے پردہ کروانا چاہیے۔

تعارف (Introduction):

جنتی صحابیہ، اہل بیتِ مصطفیٰ، اُمّ المؤمنین، حضرت سودہ رضی اللہ عنہا مکے شریف میں اُس وقت مسلمان ہو گئیں تھیں کہ جب اسلام کی دعوت کا سلسلہ نیا نیا شروع ہوا (newly started) تھا۔ (مدارج النبوت، ج ۲، ص ۲۶۷ لخصاً) حضرت سودہ رضی اللہ عنہا جب حبشہ سے مکہ شریف سے واپس تشریف لائیں تو خواب میں دیکھا کہ خاتم النبیین، إمام المرسلین، رَحْمَةُ لِّلْعَالَمِينَ صَلَّى اللهُ عَلَيْهِ وَسَلَّمَ ان کے پاس تشریف لائے اور قدم مبارک (یعنی پیر شریف) ان کی گردن (neck) پر رکھا۔ آپ نے اپنا یہ خواب، اپنے پہلے شوہر حضرت سکران رضی اللہ عنہ کو سنایا تو انہوں نے فرمایا کہ اگر خواب ایسا ہی ہے جیسا کہ تم نے کہا تو میں بہت جلد وفات پا جاؤں گا اور پیارے آقا صَلَّى اللهُ عَلَيْهِ وَسَلَّمَ سے تمہارا نکاح ہو جائے گا۔ پھر کچھ دنوں بعد حضرت سکران رضی اللہ عنہ انتقال فرما گئے۔ (مدارج النبوت، قسم پنجم، ج ۲، ص ۲۶۷)

دوسری طرف حضور صَلَّى اللهُ عَلَيْهِ وَسَلَّمَ، حضرت خدیجہ رضی اللہ عنہا کی وفات کے بعد سے اکیلے اکیلے سے تھے۔ یہ دیکھ کر حضرت خولہ بنت حکیم رضی اللہ عنہا نے حضور صَلَّى اللهُ عَلَيْهِ وَسَلَّمَ سے عرض کی کہ آپ، سودہ سے

نکاح فرمائیں۔ آپ صَلَّى اللهُ عَلَيْهِ وَسَلَّمَ نے ان کی بات مان لی اور حضرت سودہ رَضِيَ اللهُ عَنْهَا سے نکاح فرمایا۔

(زر قانی جلد ۳ ص ۲۲۹، اکمال ص ۵۹۹)

اُمّ المؤمنین رَضِيَ اللهُ عَنْهَا کی شان:

ایک مرتبہ حضرت امیر المؤمنین عمر رَضِيَ اللهُ عَنْهُ نے درہموں (پیسوں) سے بھرا ہوا ایک تھیلا (bag) ہماری پیاری امی جان، حضرت سودہ رَضِيَ اللهُ عَنْهَا کو بھیجا۔ آپ نے پوچھا یہ کیا ہے؟ لانے والے نے بتایا کہ درہم (پیسے) ہیں۔ آپ رَضِيَ اللهُ عَنْهَا نے فرمایا کہ بھلا درہم کجوروں کے تھیلے (bag) میں بھیجے جاتے ہیں یہ کہا اور اٹھ کر اسی وقت ان تمام درہموں (یعنی رقم) کو مدینے پاک کے فقیروں میں تقسیم کر دیا۔

(زر قانی جلد ۳ ص ۲۲۹، اکمال ص ۵۹۹)

140 ”مہاجرین اور انصار“

پیارے آقا صَلَّى اللهُ عَلَيْهِ وَسَلَّمَ کو مکے کے غیر مسلموں نے بہت زیادہ تنگ کیا اور مسلمانوں کو بھی بہت تکلیفیں دیں پھر اللہ پاک نے مسلمانوں کو مکے پاک سے مدینے شریف جانے کا حکم دیا تو ہمارے پیارے نبی صَلَّى اللهُ عَلَيْهِ وَسَلَّمَ، حضرت صدیق اکبر رَضِيَ اللهُ عَنْهُ کو ساتھ لے کر مکے پاک سے مدینہ شریف آگئے اور مسلمانوں میں سے جس سے جس طرح ہو سکا، مدینے پاک پہنچے۔ جو مکے سے آئے وہ مہاجر ہوئے اور جو مدینے میں پہلے سے تھے وہ انصار ہو گئے۔ انصار صحابہ کرام رَضِيَ اللهُ عَنْهُمْ نے مہاجرین صحابہ کرام رَضِيَ اللهُ عَنْهُمْ کا بہت ساتھ دیا۔ کسی انصاری نے اپنے مہاجر بھائی کو آدھا گھر دے دیا، کاروبار میں شریک (partner) کر لیا وغیرہ وغیرہ۔

غزوہ اُحد (ایک جنگ) سے جب واپس آ رہے تھے تو ابوسفیان (جو اب تک مسلمان نہ ہوئے تھے)

کہنے لگے کہ اگلے سال (next year) بدر (کی جگہ) میں ہم تم سے جنگ کریں گے۔ حضور انور صَلَّى اللهُ عَلَيْهِ وَسَلَّمَ نے ان کے جواب میں فرمایا: ”إِنْ شَاءَ اللهُ!“ جب وہ وقت آیا اور ابوسفیان مکے والوں کو لے کر جنگ کے لیے آئے تو اللہ پاک نے ان کے دل میں ڈر ڈالا اور انہوں نے واپس جانے کا ذہن بنا لیا۔ اب ابوسفیان کی نُعْم بن

مسعود سے ملاقات ہوئی تو کہا کہ اگر تم مدینے جاؤ اور کسی طرح بھی مسلمانوں کو میدانِ جنگ میں آنے سے روک دو تو میں تمہیں دس (10) اونٹ دوں گا۔ نَعِيمُ نے مدینے شریف پہنچ کر دیکھا کہ مسلمان جنگ کی تیاری کر رہے ہیں تو ان سے کہنے لگا کہ تم جنگ کے لئے جانا چاہتے ہو اور مکے والے بہت بڑا لشکر (trop) لے کر آئے ہوئے ہیں۔ خدا کی قسم! تم میں سے ایک بھی زندہ واپس نہ آئے گا۔ پیارے آقا صَلَّی اللہُ عَلَیْہِ وَاٰلِہٖ وَسَلَّمَ نے فرمایا: خدا کی قسم، میں ضرور جاؤں گا چاہے میرے ساتھ کوئی بھی نہ ہو۔ پھر آپ صَلَّی اللہُ عَلَیْہِ وَاٰلِہٖ وَسَلَّمَ ستر (70) صحابہ کرام رَضِيَ اللہُ عَنْہُمْ کو ساتھ لے کر ”حَسْبُنَا اللہُ وَنِعْمَ الْوَكِيلُ“ پڑھتے ہوئے چلے گئے اور بدر میں پہنچے، وہاں آٹھ (8) دن رُکے، تجارت (trade) کا سامان ساتھ تھا اسے بیچا (sale کیا)، بہت فائدہ ہوا اور پھر سلامتی کے ساتھ مدینہ شریف واپس آئے۔ (غازن، ال عمران، تحت الآیۃ: ۱۷۲، ۱/۳۲۶-۳۲۵)

اسی سال ایک اور جنگ کے بعد انصار نے کہا کہ یا رسول اللہ! صَلَّی اللہُ عَلَیْہِ وَاٰلِہٖ وَسَلَّمَ اس جنگ میں جو مال ملا وہ سب آپ صَلَّی اللہُ عَلَیْہِ وَاٰلِہٖ وَسَلَّمَ ہمارے مہاجر بھائیوں کو دے دیجیے ہم اس مال میں سے کوئی چیز نہیں لیں گے تو حضور صَلَّی اللہُ عَلَیْہِ وَاٰلِہٖ وَسَلَّمَ نے خوش ہو کر یہ دعا فرمائی کہ اَللّٰهُمَّ اَرْحَمِ الْاَنْصَارِ وَاَبْنَاءِ الْاَنْصَارِ وَاَبْنَاءِ الْاَنْصَارِ۔ یعنی اے اللہ! انصار پر، اور انصار کے بچوں پر اور انصار کے بچوں پر رحم فرما۔ (مدارج جلد ۲ ص ۱۳۸) اسی سال ہماری بیماری امی جان، اُمّ المؤمنین، حضرت بی بی زینب بنت خزیمہ رَضِيَ اللہُ عَنْہَا کی وفات ہوئی۔ (مدارج النبوت، قسم سوم، ج ۲، ص ۱۳۹، ۱۵۰)

حدیثوں میں موجود اس واقعے سے ہمیں یہ سیکھنے کو ملا کہ مسلمان مسلمان بھائی بھائی ہیں، چاہے وہ کسی ملک، کسی قوم، کسی شہر، کسی قبیلے (tribe)، کسی برادری (community) سے تعلق (belong) رکھتے ہوں، سب کے سب سبھی مدنی عربی آقا صَلَّی اللہُ عَلَیْہِ وَاٰلِہٖ وَسَلَّمَ کے غلام اور آپس میں بھائی بھائی ہیں۔

تعارف (Introduction):

جنتی صحابیہ، اہل بیتِ مُصْطَفٰی، اُمّ المؤمنین، حضرت زینب بنت خزیمہ رَضِيَ اللہُ عَنْہَا غریبوں، مسکینوں سے

بہت محبت کرتیں اور ان کی مدد بھی کرتیں۔ یہاں تک کہ جب آپ ایمان نہ لائی (یعنی مسلمان نہ) تھیں، اُس وقت بھی آپ رَضِيَ اللهُ عَنْهَا کو اُمُّ الْمَسَاكِين پکارا جاتا۔ اُمِّهَاتُ الْمُؤْمِنِينَ رَضِيَ اللهُ عَنْهُنَّ میں حضرت خدیجہ رَضِيَ اللهُ عَنْهَا کے علاوہ صرف آپ رَضِيَ اللهُ عَنْهَا ہی نے خَاتَمُ النَّبِيِّينَ، اِمَامُ الْمُرْسَلِينَ، رَحْمَةً لِلْعَالَمِينَ صَلَّى اللهُ عَلَيْهِ وَسَلَّمَ کی ظاہری زندگی میں انتقال کیا، اور حضور صَلَّى اللهُ عَلَيْهِ وَسَلَّمَ نے انہیں دفن (buried) فرمایا۔ (اُمِّهَاتُ الْمُؤْمِنِينَ، ص ۳۸ ملخصاً) اُمِّهَاتُ الْمُؤْمِنِينَ رَضِيَ اللهُ عَنْهُنَّ میں صرف آپ ہی کا جنازہ پیارے آقا صَلَّى اللهُ عَلَيْهِ وَسَلَّمَ نے پڑھایا۔

اُمُّ الْمُؤْمِنِينَ رَضِيَ اللهُ عَنْهَا کی شان:

ہماری پیاری امی جان، حضرت زینب بن خزیمہ رَضِيَ اللهُ عَنْهَا ان (نیک) عورتوں میں سے ہیں جنہوں نے اپنی جانیں رسول اللہ صَلَّى اللهُ عَلَيْهِ وَسَلَّمَ کے لیے ہبہ (یعنی گفٹ) کر دی تھیں۔ (مراۃ ج ۵، ص ۱۷۱، ملخصاً) ان کے بارے میں اللہ پاک نے یہ آیت مبارکہ نازل فرمائی: ترجمہ (Translation): اور تم انہیں جو کچھ عطا فرماؤ اس پر وہ سب کی سب راضی رہیں۔ (ترجمہ کنز العرفان) (پ ۲۲، سورۃ الحزاب، آیت ۵۱)

141 ”اہل بیت سے محبت کرو“

حضرت عبد اللہ بن مسعود رَضِيَ اللهُ عَنْهُ کی اہل بیت سے محبت:

حضرت عبد اللہ بن مسعود رَضِيَ اللهُ عَنْهُ فرماتے ہیں: آل رسول (یعنی سید) کی ایک (1) دن کی محبت ایک (1) سال کی عبادت سے بہتر ہے۔ (الشرف الموبد لآل محمد، ص ۹۲) نیز آپ فرمایا کرتے تھے: اہل مدینہ میں فیصلوں اور وراثت (یعنی مرنے کے بعد، میت کے مال کو تقسیم کرنے) کا سب سے زیادہ علم حضرت علی کَرَّمَ اللهُ وَجْهَهُ الْكَرِيمِ کو ہے۔ (تاریخ الخلفاء، ص ۱۳۵)

حضرت علامہ یوسف بن اسماعیل نبہانی رَحْمَةُ اللهِ عَلَيْهِ فرماتے ہیں: جب اُمَّت (nation) کے ان رہنماؤں (leaders) کا یہ طریقہ ہے تو کسی بھی مؤمن کو پیچھے نہیں رہنا چاہیے (یعنی ہر مسلمان کو ان کی عزت کرنا لازم

ہے)۔ (الشرف الموبد لآل محمد، ص ۹۴)

صحابہ کرام رَضِيَ اللهُ عَنْهُمْ کس انداز سے اہل بیت رَضِيَ اللهُ عَنْهُمْ سے اپنی محبت کا اظہار کرتے، انہیں اپنی اولاد سے زیادہ پسند کرتے، ان کی ضروریات کا خیال رکھتے، ان کو بہترین لباس اور دیگر چیزیں تحفے میں دیتے تھے، ان کو دیکھ کر یا ان کا ذکر پاک سُن کر رو پڑتے، ان کی تعریف کرتے اور جاننے والوں سے ان کی شان سنتے۔ لہذا ہمیں بھی چاہئے کہ آلِ رسول (یعنی سید) کا بہت زیادہ ادب اور احترام (respect) کریں۔

کیوں نہ ہو رتبہ بڑا اصحاب و اہل بیت کا

ہے خدائے مصطفیٰ، اصحاب و اہل بیت کا	کیوں نہ ہو رتبہ بڑا اصحاب و اہل بیت کا
میں فقط ادنیٰ گدا اصحاب و اہل بیت کا	آل و اصحاب نبی سب بادشاہ ہیں بادشاہ
میں ہوں منگتا، میں گدا اصحاب و اہل بیت کا	میری جھولی میں نہ کیوں ہوں دو جہاں کی نعمتیں
ہے خزانہ بٹ رہا اصحاب و اہل بیت کا	کیوں ہو مایوس اے فقیر و! آؤ آکر لوٹ لو
دل سے جو شید اہو اصحاب و اہل بیت کا	فضل رب سے دو جہاں میں کامیابی پائے گا
مغفرت کر! واسطہ اصحاب و اہل بیت کا	اے خدائے مصطفیٰ! ایمان پر ہو خاتمہ
قرب جنت میں عطا اصحاب و اہل بیت کا	جینا مرنا ان کی اُلفت میں ہو یارب! اور ہو
واسطہ یا مصطفیٰ! اصحاب و اہل بیت کا	حشر میں مجھ کو شفاعت کی عطا خیرات ہو
واسطہ تم کو شہا! اصحاب و اہل بیت کا	نور والے! قبر میری حشر تک روشن رہے
یا الہی! واسطہ اصحاب و اہل بیت کا	ہر برس میں حج کروں، میٹھا مدینہ دیکھ لوں
یا الہی! واسطہ اصحاب و اہل بیت کا	نزع میں حسنین کے نانا کا جلوہ ہو نصیب
یا الہی! واسطہ اصحاب و اہل بیت کا	دے گناہوں سے نجات اور متقی مجھ کو بنا
یا الہی! واسطہ اصحاب و اہل بیت کا	درِ عصیاں کی دوا مل جائے میں بن جاؤں نیک
یا الہی! واسطہ اصحاب و اہل بیت کا	شاہ کی دکھیاری اُمت کے دکھوں کو دور کر
یا الہی! واسطہ اصحاب و اہل بیت کا	تنگدستی زور ہو اور رزق میں برکت ملے

142 ”سب سے بہتر“

ہماری پیاری امی جان، اُمّ المؤمنین حضرت اُمّ سلمہ رَضِيَ اللهُ عَنْهَا فرماتی ہیں کہ میں اپنے شوہر کے انتقال کے بعد وہ دعا کیا کرتی تھی جو پیارے آقا صَلَّی اللهُ عَلَيْهِ وَسَلَّمَ نے مسلمان کو مصیبت کے وقت پڑھنے کے لیے بتائی تھی۔ وہ دعا یہ ہے: اِنَّا لِلّٰهِ وَاِنَّا اِلَيْهِ رَاٰجِعُوْنَ ؕ اَللّٰهُمَّ اَجْزِنِيْ فِيْ مُصِيْبَتِيْ وَاخْلِفْ لِيْ خَيْرًا مِنْهَا (ترجمہ: ہم اللہ ہی کے ہیں اور ہم اسی کی طرف لوٹنے (یعنی واپس ہونے) والے ہیں اے اللہ! مجھے اجر دے میری مصیبت میں اور میرے لئے اس سے بہتر عطا فرما)۔ اُمّ سلمہ رَضِيَ اللهُ عَنْهَا فرماتی ہیں کہ میں کہتی تھی کہ ابو سلمہ رَضِيَ اللهُ عَنْهُ سے بہتر کون ہو گا؟ لیکن پیارے آقا صَلَّی اللهُ عَلَيْهِ وَسَلَّمَ نے اسے پڑھنے کا فرمایا تھا تو میں پڑھا کرتی تھی۔ پھر اللہ پاک نے مجھے ابو سلمہ رَضِيَ اللهُ عَنْهُ سے بہتر عطا فرمادے اور وہ اللہ پاک کے محبوب صَلَّی اللهُ عَلَيْهِ وَسَلَّمَ تھے۔

(صحیح مسلم، کتاب الجنائز، ص ۳۲۹، الحدیث: ۹۱۸، تلخیصاً)

اس حدیث شریف سے یہ درس (lesson) ملا کہ مصیبت پر شور کرنے کے جگہ اللہ پاک سے دعا کرنی چاہیے۔ اللہ پاک چاہے گا تو آسانیاں مل جائیں گی۔ **یاد رہے!** کسی کے انتقال پر آنسو آنے اور رونے میں کوئی گناہ نہیں۔ البتہ میت کی جو عادتیں تھیں، انہیں بڑھا چڑھا کر بیان کرنا، زور زور سے چلا کر رونا، شور مچانا یہ ناجائز اور گناہ ہے (بہار شریعت ج ۱، ح ۴، ص ۸۵۴ ماخوذاً) اور کسی کے انتقال پر اللہ پاک کے فیصلوں (decisions) پر اعتراض (objection) کرنا جیسے اے اللہ تو نے میرے دوست کو کیوں لے لیا؟ ابھی تو یہ چھوٹا تھا یا جوان تھا یا ابھی تو اس نے اپنی یا اپنے بچوں کی شادی بھی نہیں کی تھی۔ اس طرح کے جملے کہنا بہت خطرناک ہے کہ اللہ پاک پر اعتراض (objection) کرنا، اُس کو ظالم (یعنی ظلم کرنے والا) سمجھنا یا کہنا یہ سب کفر ہیں۔ اس طرح کے جملے کہنے سے بندے کا ایمان بھی چلا جاتا ہے (یعنی وہ مسلمان نہیں رہتا) اور زندگی کے تمام نیک اعمال ختم ہو جاتے ہیں۔ (28 کفریہ کلمات، ص ۲ ماخوذاً) یاد رہے! کسی کے کافر ہونے کا فیصلہ ہم نہیں کر سکتے، یہ علمائے کرام کا کام

ہے۔ کسی نے اس طرح کی کوئی بات بولی تو ”دارالافتاء اہلسنت“ سے پوچھ لیجئے۔

تعارف (Introduction):

جنتی صحابیہ، اہل بیتِ مصطفیٰ، اُمّ المؤمنین، حضرت اُمّ سلمہ رَضِيَ اللهُ عَنْهَا کو، آپ کے شوہر ابو سلمہ رَضِيَ اللهُ عَنْهُ کے انتقال کے بعد حضرت ابو بکر و عمر رَضِيَ اللهُ عَنْهُمَا نے اپنی اپنی طرف سے نکاح کا پیغام بھیجا لیکن حضرت اُمّ سلمہ رَضِيَ اللهُ عَنْهَا نے ان کے پیغام کو قبول (accept) نہ فرمایا پھر جب خاتم النبیین، اِمَامُ الْمُرْسَلِينَ، رَحْمَةُ اللَّهِ عَلَيْهَا نے ان کے پیغام کی طرف سے نکاح کا پیغام آیا تو کہا: ”مَرْحَبًا بِرَسُولِ اللَّهِ“ (یعنی اللہ کے رسول صَلَّى اللهُ عَلَيْهِ وَسَلَّمَ کو خوش آمدید welcome)۔ (مدارج النبوت، قسم پنجم، ج ۲، ص ۴۵) اُمّ المؤمنین حضرت اُمّ سلمہ رَضِيَ اللهُ عَنْهَا کا انتقال اُمّہات المؤمنین میں سے سب سے آخر میں ہوا۔ آپ رَضِيَ اللهُ عَنْهَا کو دنیا کے سب سے زیادہ فضیلت والے قبرستان جنت البقیع (جو کہ مدینے میں مسجد نبوی کے ساتھ ہے) میں دفن (buried) کیا گیا۔

(مدارج النبوت، قسم پنجم، باب دوم در ذکر ازواج مطہرات وی، ج ۲، ص ۴۵)

اُمّ المؤمنین رَضِيَ اللهُ عَنْهَا کی شان:

امام الحرمین کا بیان ہے کہ میں حضرت اُمّ سلمہ رَضِيَ اللهُ عَنْهَا کے علاوہ کسی عورت کو نہیں جانتا کہ ان کی رائے (یعنی مشورہ) ہمیشہ درست ہو۔ صلح حدیبیہ کے دن جب (کافروں نے مسلمانوں کو عمرہ کرنے سے روک دیا تھا، تو) رسول اللہ صَلَّى اللهُ عَلَيْهِ وَسَلَّمَ نے لوگوں کو حکم دیا کہ اپنی اپنی قربانیاں کر کے سب لوگ احرام کھول دیں (یعنی عمرے والے جو لباس پہنے ہیں وہ اتار کر دوسرے لباس پہن لیں) اور بغیر عمرہ کئے سب لوگ مدینے شریف واپس چلے جائیں کیونکہ اسی شرط (condition) پر صلح (reconciliation with each other) ہوئی ہے۔ تو لوگ قربانی نہیں کر رہے تھے۔ حضور صَلَّى اللهُ عَلَيْهِ وَسَلَّمَ پریشان ہو گئے تو حضرت بی بی اُمّ سلمہ رَضِيَ اللهُ عَنْهَا نے یہ مشورہ دیا کہ یا رسول اللہ! (صَلَّى اللهُ عَلَيْهِ وَسَلَّمَ) آپ کسی سے کچھ بھی نہ فرمائیں اور خود اپنی قربانی ذبح کر کے اپنا احرام اتار کر دوسرا لباس پہن لیں۔ حضور صَلَّى اللهُ عَلَيْهِ وَسَلَّمَ نے ایسا ہی کیا، جب لوگوں نے دیکھا کہ حضور صَلَّى اللهُ عَلَيْهِ وَسَلَّمَ نے احرام کھول دیا ہے تو سب نے اپنی اپنی قربانیاں کر کے احرام اتار کر کپڑے بدل لیے

اور سب لوگ مدینہ شریف واپس چلے گئے۔ (زر قانی جلد ۳ ص ۲۳۸ تا ۲۴۲، اکمال وحاشیہ اکمال ص ۵۹۹ ملخصاً)

حدیث شریف کی سب سے اہم کتاب ”بخاری شریف“ میں موجود ہے کہ آپ صَلَّی اللہُ عَلَیْہِ وَاٰلِہٖ وَسَلَّمَ کے چند بال مبارک حضرت اُم سلمہ رَضِيَ اللهُ عَنْهَا کے پاس تھے، جب کوئی شخص بیمار ہوتا تھا تو ایک برتن میں پانی بھر کر بھیج دیتا تھا۔ ہماری پیاری امی جان اُس پانی میں ان مبارک بالوں کو دھو کر واپس کر دیا کرتیں تھیں۔ بیمار آدمی شفا حاصل کرنے کے لئے اس پانی کو پیتے تھے (یا اس سے غسل کر لیتے تھے اور بیماری ختم ہو جاتی تھی)۔

(صحیح البخاری، کتاب اللباس، باب ما یذکر فی الثیب، الحدیث ۵۸۹۶، ج ۴، ص ۷۶)

143 ”پیاری امی جان کا ہار (necklace)“

ایک جگہ سے مسلمانوں کا قافلہ مدینہ پاک واپس آرہا تھا کہ راستے میں کہیں رُکا، تو اُم المؤمنین حضرت عائشہ رَضِيَ اللهُ عَنْهَا کسی ضرورت سے کونے (corner) میں تشریف لے گئیں، وہاں آپ رَضِيَ اللهُ عَنْهَا کا ہار (necklace) ٹوٹ گیا تو آپ اُسے ڈھونڈنے لگیں۔ دوسری طرف قافلے والے یہ سمجھے کہ سب لوگ پورے ہیں اور وہاں سے قافلہ چل پڑا۔ جب حضرت عائشہ رَضِيَ اللهُ عَنْهَا واپس تشریف لائیں تو اس خیال سے وہیں بیٹھ گئیں کہ مجھے ڈھونڈنے کے لئے قافلہ ضرور واپس آئے گا۔ پہلے عام طور پر یہی ہوتا تھا کہ قافلے کے پیچھے گری ہوئی چیز اُٹھانے کے لئے کسی آدمی کی ذمہ داری (responsibility) لگائی جاتی تھی۔ اس قافلے میں یہ کام حضرت صفوان رَضِيَ اللهُ عَنْهُ کا تھا۔ جب وہ اس جگہ پر آئے اور انہوں نے آپ رَضِيَ اللهُ عَنْهَا کو بیٹھے ہوئے دیکھا تو بلند آواز (loud) سے ”اِنَّا لِلّٰہِ وَاِنَّا اِلَیْہِ رٰجِعُوْنَ“ (ترجمہ: ہم اللہ ہی کے ہیں اور ہم اسی کی طرف لوٹنے والے ہیں) کہا۔ حضرت عائشہ رَضِيَ اللهُ عَنْهَا پر دے میں تھیں۔ انہوں نے اپنی اونٹنی بٹھائی اور آپ رَضِيَ اللهُ عَنْهَا کو اس پر بٹھا دیا اور خود اونٹ کو لے کر پیدل چلتے رہے اور قافلے والوں کے پاس پہنچ گئے۔ اس وقت منافقین (یعنی وہ کافر جو کلمہ پڑھ کر اپنے آپ کو مسلمان کہتے تھے مگر دل سے ایمان (believe) نہیں لائے تھے، غیر مسلم ہی تھے، ان لوگوں) نے غلط باتیں پھیلانیں۔ دوسری طرف اُم المؤمنین حضرت عائشہ صدیقہ رَضِيَ اللهُ عَنْهَا بیمار ہو گئی تھیں اور

ایک مہینے تک بیمار رہیں تو انہیں کسی بات کا پتا نہیں چلا کہ اُن کے بارے میں منافقین کیا کہہ رہے ہیں۔ ایک دن اُن کو پتا چل گیا تو آپ اور زیادہ بیمار ہو گئیں۔ اس وقت پیارے آقا صَلَّی اللہُ عَلَیْہِ وَاٰلِہٖ وَسَلَّمَ پر وحی نازل ہوئی (یعنی اللہ پاک کا پیغام (message) آیا) اور اُمّ المؤمنین رَضِیَ اللہُ عَنْہَا کی پاکی میں قرآنِ پاک کی آیتیں اُتریں اور مدینے والے آقا صَلَّی اللہُ عَلَیْہِ وَاٰلِہٖ وَسَلَّمَ نے منبر شریف (یعنی ایسی سیڑھیاں، جن پر امام صاحب کھڑے ہو کر جمعے کے دن عربی میں ایک قسم کا بیان کرتے ہیں) پر کھڑے ہو کر فرمایا: میں اپنے اہل (یعنی گھر والوں) کے بارے میں بھلائی (goodness) کے علاوہ کچھ نہیں جانتا۔ (بخاری، کتاب المغازی، باب حدیث الاقرب، ۳/۶۱، الحدیث: ۴۱۴۱)

حضرت علی مرتضیٰ رَضِیَ اللہُ عَنْہُ نے فرمایا کہ ایک جوں (lice) کا خون لگنے سے اللہ پاک نے آپ صَلَّی اللہُ عَلَیْہِ وَاٰلِہٖ وَسَلَّمَ کو نعلین (یعنی مبارک چپل) اتارنے کا حکم دیا تو جب اللہ پاک آپ کی نعلین شریف (یعنی چپل مبارک) پر اتنی سی (بُری) چیز کو پسند نہیں فرماتا تو یہ کیسے ہو سکتا ہے کہ وہ آپ صَلَّی اللہُ عَلَیْہِ وَاٰلِہٖ وَسَلَّمَ کے اہل (یعنی گھر والوں) میں غلط چیزوں کو رکھے۔ (مدارک، النور، تحت الآیۃ: ۱۲، ص ۷۷۲، ملخصاً)

اعلیٰ حضرت امام احمد رضا خان رَحْمَةُ اللہِ عَلَیْہِ کَچھ اس طرح لکھتے ہیں: اللہ پاک نے قرآن کریم میں سترہ (17) آیتیں حضرت عائشہ صدیقہ رَضِیَ اللہُ عَنْہَا کی پاکی میں نازل فرمائیں جو قیامت تک مسجدوں میں، محفلوں میں تلاوت کی جائیں گی۔ (فتاویٰ رضویہ جلد ۲۹، ص ۱۰۸ ملخصاً)

احادیثِ مبارکہ میں موجود واقعے اور قرآن کی آیتوں کے نازل ہونے سے ہمیں یہ درس (lesson) ملا کہ
 اہمات المؤمنین رَضِیَ اللہُ عَنْہُمْ کی بہت بڑی شان ہے کہ جب ہماری پیاری اُمّی جان پر لوگوں نے اعتراض (objection) کیا (باتیں بنائیں) تو اللہ پاک نے قرآنی آیتوں میں اس کا جواب دیا۔ یاد رہے! حضرت عائشہ صدیقہ رَضِیَ اللہُ عَنْہَا پر تہمت یعنی آپ رَضِیَ اللہُ عَنْہَا کی پاکدامنی پر بے شرمی کے الزام لگانے والا یقیناً کافر ہے۔ (بہار شریعت ج ۱، ص ۲۶۱ ملخصاً)

تعارُف (Introduction):

جنتی صحابیہ، اہل بیتِ مصطفیٰ، اُمّ المؤمنین، حضرت عائشہ رَضِيَ اللهُ عَنْهَا فرماتی ہیں: خاتمُ النبیین، امامُ المرسلین، رَحْمَةُ لِّلْعَالَمِينَ صَلَّى اللهُ عَلَيْهِ وَسَلَّمَ نے فرمایا: تم تین (3) راتیں مجھے خواب میں دکھائی گئیں ایک (1) فرشتہ تمہیں (یعنی تمہاری صورت) ریشم کے (خوبصورت کپڑے کا) ایک ٹکڑے میں لے کر آیا اور اس نے کہا: یہ آپ کی زوجہ ہیں (دنیا میں بھی اور آخرت میں بھی) ان کا چہرہ کھولنے۔ پس میں نے دیکھا تو وہ تم تھیں میں نے کہا: اگر یہ خواب اللہ پاک کی طرف سے ہے تو وہ اسے پورا کرے گا۔

(صحیح مسلم، الحدیث ۲۴۳۸، ص ۱۳۲۲ مع سنن الترمذی، الحدیث ۳۹۰۶، ج ۵، ص ۷۰)

حضرت ابو موسیٰ رَضِيَ اللهُ عَنْهُ فرماتے ہیں: ہمیں کسی حدیث (پیارے آقا صَلَّى اللهُ عَلَيْهِ وَسَلَّمَ کے فرمان) کے بارے میں کوئی مشکل ہوتی (یعنی فرمان سمجھ نہ آتا) تو ہم حضرت عائشہ صدیقہ رَضِيَ اللهُ عَنْهَا سے پوچھتے اور وہ اس کے بارے میں بتا دیتیں (یعنی سمجھا دیتیں)۔ (سنن الترمذی، کتاب المناقب، الحدیث: ۳۹۰۸، ج ۵، ص ۷۱)

اُمّ المؤمنین رَضِيَ اللهُ عَنْهَا کی شان:

حضور صَلَّى اللهُ عَلَيْهِ وَسَلَّمَ نے اپنی شہزادی فاطمہ (رَضِيَ اللهُ عَنْهَا) سے فرمایا: اے فاطمہ! رَضِيَ اللهُ عَنْهَا جس سے میں محبت کرتا ہوں تم بھی اس سے محبت کرو گی؟ حضرت فاطمہ رَضِيَ اللهُ عَنْهَا نے عرض کیا: ضرور یا رسول اللہ! صَلَّى اللهُ عَلَيْهِ وَسَلَّمَ میں محبت رکھوں گی۔ اس پر حضور صَلَّى اللهُ عَلَيْهِ وَسَلَّمَ نے فرمایا: تم عائشہ رَضِيَ اللهُ عَنْهَا سے محبت رکھو۔ (صحیح مسلم، کتاب فضائل الصحابة، الحدیث ۲۴۳۲، ص ۱۳۲۵)

144 ”اہل بیت کی محبت“

{ اہل بیتِ کرام رَضِيَ اللهُ عَنْهُمْ سے جو محبت نہ رکھے، مردود (اور بہت ہی بُرا آدمی) ہے } { حسنین کریمین (یعنی امام حسن رَضِيَ اللهُ عَنْهُ اور امام حسین رَضِيَ اللهُ عَنْهُ) یقیناً شہید ہیں، ان میں سے کسی ایک کی شہادت کا انکار (denial) بھی گمراہی (اور جہنم میں لے جانے والی بات) ہے (بہارِ شریعت ج ۱، ص ۲۶۳ تا ۲۶۱ بتیخیر) } { یزید

پلید (یعنی بُرا اور گندہ آدمی)، جہنم میں لے جانے والے بہت سے کام کرنے والا، فاسق، فاجر (اور گناہ گار) تھا، اسی کی حکومت میں امام حسین رَضِيَ اللهُ عَنْهُ شہید کیے گئے۔ اس کے فسق و فجور (اور گناہوں) سے انکار (denial) کرنا اور امام مظلوم (کہ جن پر ظلم کیا گیا)، امام حسین رَضِيَ اللهُ عَنْهُ کو غلطی پر کہنا، گمراہی (اور جہنم میں لے جانے والی بات) ہے (فتاویٰ رضویہ، جلد ۱۳، ص ۵۹۲)۔ قادری سلسلہ اہل بیت سے چلا ہے، قادری سلسلے کے پیشوا (یعنی حضور صَلَّى اللهُ عَلَيْهِ وَسَلَّمَ کے بعد قادریوں کے سب سے پہلے شیخ اور پیر صاحب) حضرت مولیٰ علی رَضِيَ اللهُ عَنْهُ ہیں۔ ان کے بعد امام حسین رَضِيَ اللهُ عَنْهُ جو کہ اہل بیت سے ہیں پھر امام زین العابدین رَحِمَهُ اللهُ عَلَيْهِ پھر امام باقر رَحِمَهُ اللهُ عَلَيْهِ پھر امام جعفر رَحِمَهُ اللهُ عَلَيْهِ پھر امام موسیٰ کاظم رَحِمَهُ اللهُ عَلَيْهِ م پھر امام علی رضا رَحِمَهُ اللهُ عَلَيْهِ یہ سب حضرات بھی سید ہیں، یوں قادری سلسلہ اہل بیت اور سیدوں کے سائے میں ہے۔ (شرح شجرہ قادریہ ماخوذاً)

اللہ پاک ہمیں اور ہماری نسلوں کو صحابہ کرام اور اہل بیت رَضِيَ اللهُ عَنْهُمْ کی تعظیم (respect) کرنے کی توفیق عطا فرمائے۔ اَمِيْنُ بِجَاہِ النَّبِيِّ الْاَمِيْنُ صَلَّى اللهُ عَلَيْهِ وَسَلَّمَ ((اے اللہ! اس دعا کو) قبول فرما (ہمارے) امانت دار (غیب اور چھپی ہوئی باتوں کی خبر دینے والے) نبی صَلَّى اللهُ عَلَيْهِ وَسَلَّمَ کی عزت و شان کے صدقے میں)

ہر صحابی نبی
سب صحابیات بھی
چار یاران نبی
فاطمہ اور علی
ہیں حسن، حسین بھی
ہر زوجہ نبی

جنتی جنتی
جنتی جنتی
جنتی جنتی
جنتی جنتی
جنتی جنتی
جنتی جنتی

145 ”پیارے آقا صَلَّ اللهُ عَلَيْهِ وَسَلَّمَ کے بستر کا ادب“

ہماری پیاری امی جان، اُمُّ الْمُؤْمِنِينَ حضرت اُمِّ حَبِيبَةَ رَضِيَ اللهُ عَنْهَا کے والد ابو سفیان مدینے پاک میں اپنی بیٹی سے ملنے آئے اور بستر پر بیٹھنے لگے تو حضرت اُمِّ حَبِيبَةَ رَضِيَ اللهُ عَنْهَا نے بستر ہٹا دیا اور فرمایا یہ اللہ پاک کے پاک رسول صَلَّ اللهُ عَلَيْهِ وَسَلَّمَ کا پاک بستر ہے اور آپ شرک (1) کی وجہ سے ناپاک ہیں، اس لیے آپ اس بستر پر نہیں بیٹھ سکتے۔ ابو سفیان اس وقت مسلمان نہیں ہوئے تھے۔ اس کے بعد حضرت ابو سفیان ایمان لا کر صحابی بن گئے رَضِيَ اللهُ عَنْهُ اور آپ کے بیٹے اور اُمُّ الْمُؤْمِنِينَ حضرت اُمِّ حَبِيبَةَ رَضِيَ اللهُ عَنْهَا کے بھائی، حضرت امیر معاویہ رَضِيَ اللهُ عَنْهُ ہیں کہ جو وحی لکھا کرتے تھے۔ حضرت ہند رَضِيَ اللهُ عَنْهَا ان کی والدہ اور حضرت ابو سفیان رَضِيَ اللهُ عَنْهُ کی بیوی اور صحابیہ ہیں۔ یوں یہ خاندان صحابہ اور صحابیات کا خاندان ہے رَضِيَ اللهُ عَنْهُمْ۔

اس سچی حکایت سے پتا چلا کہ حضور صَلَّ اللهُ عَلَيْهِ وَسَلَّمَ کا ادب والدین اور دنیا کے ہر شخص سے زیادہ ہے۔

تعارف (Introduction):

جنتی صحابیہ، اہل بیتِ مُصْطَفَى، اُمُّ الْمُؤْمِنِينَ، حضرت اُمِّ حَبِيبَةَ رَضِيَ اللهُ عَنْهَا شروع ہی میں مسلمان ہو گئی تھیں۔ (الطبقات الکبریٰ لابن سعد، ج ۸، ص ۷۶) آپ رَضِيَ اللهُ عَنْهَا فرماتی ہیں: میں نے خواب میں دیکھا کہ ایک شخص مجھے ”یا اُمُّ الْمُؤْمِنِينَ“ کہہ رہا ہے، تو میں سمجھ گئی کہ خاتم النبیین، اِمَامُ الْمُرْسَلِينَ، رَحْمَةُ لِّلْعَالَمِينَ صَلَّ اللهُ عَلَيْهِ وَسَلَّمَ مجھ سے نکاح فرمائیں گے۔ (الطبقات الکبریٰ لابن سعد، ج ۸، ص ۷۷)

اُمُّ الْمُؤْمِنِينَ رَضِيَ اللهُ عَنْهَا کی شان:

ہماری پیاری امی جان، اُمِّ حَبِيبَةَ رَضِيَ اللهُ عَنْهَا کے انتقال کا وقت قریب آیا تو انہوں نے حضرت عائشہ اور حضرت اُمِّ سلمہ رَضِيَ اللهُ عَنْهُمَا سے کہا کہ مجھے وہ باتیں معاف کر دو جو ایک شوہر کی بیویوں کے درمیان ہو جاتی ہیں۔ انہوں نے کہا اللہ پاک آپ کی مغفرت فرمائے اور آپ کو معاف فرمائے ہم نے بھی معاف کیا۔ اُمِّ

المؤمنین اُمّ حبیبہ رَضِيَ اللهُ عَنْهَا نے کہا اللہ پاک تمہیں خوش رکھے تم نے مجھے خوش کر دیا۔

(مدارج النبوت، قسم پنجم، ج ۲، ص ۳۸۱)

146 ”کُتے گھروں میں نہ رکھیں“

ہماری بیماری امی جان، اُمّ المؤمنین حضرت میمونہ رَضِيَ اللهُ عَنْهَا کہتی ہیں کہ اللہ پاک کے رسول صَلَّى اللهُ عَلَيْهِ وَسَلَّمَ ایک دن صبح کو پریشان تھے اور یہ فرمایا کہ: جبریل عَلَيْهِ السَّلَام نے آج رات میں ملاقات کا وعدہ کیا تھا مگر وہ میرے پاس نہیں آئے۔ اللہ کی قسم انہوں نے وعدہ خلافی نہیں کی (یعنی اُن کے نہ آنے کی کوئی وجہ ہے)۔ اس کے بعد حضور صَلَّى اللهُ عَلَيْهِ وَسَلَّمَ کو خیال ہوا کہ خیمے (مکان وغیرہ) کے نیچے کُتے کا ایک بچہ ہے، اُسے نکالنے کا حکم دیا۔ پھر حضور صَلَّى اللهُ عَلَيْهِ وَسَلَّمَ نے اپنے ہاتھ میں پانی لے کر اُس جگہ کو دھویا۔ شام کو جبریل عَلَيْهِ السَّلَام آئے، تو حضور صَلَّى اللهُ عَلَيْهِ وَسَلَّمَ نے فرمایا: کل رات آپ نے ملاقات کا وعدہ کیا تھا، پھر کیوں نہیں آئے؟ عرض کی، ہم اُس گھر میں نہیں آتے جس میں کُتا اور تصویر ہو۔

(صحیح مسلم، کتاب اللباس والزینۃ، الحدیث: ۸۲-۲۱۰۵)، ص ۱۱۶۵)

اس حدیث مبارک اور سچے واقعے سے ہمیں یہ درس (lesson) ملا کہ گھروں میں شوقیہ (بغیر ضرورت کے) کتے نہیں رکھنے چاہئیں۔ حضرت علامہ عبدالمصطفیٰ اعظمی رَحْمَةُ اللهِ عَلَيْهِ فرماتے ہیں: بعض بچے کتوں کے بچوں کو شوقیہ (کھیلنے وغیرہ کے لیے) پالتے اور گھروں میں لاتے ہیں ماں باپ کو لازم ہے کہ بچوں کو اس سے روکیں اور اگر وہ نہ مانیں تو سختی کریں۔ (جنتی زیور، ص ۴۴۱) کتے سے مراد بغیر ضرورت صرف شوق کے لیے پالا ہوا کتا ہے (مرآة جلد ۱، ص ۳۳۹ ٹلخفا) حفاظت (security) کے کتے کا یہ حکم نہیں (مرآة جلد ۵، ص ۷۸۸) یعنی حفاظت (security) کے لیے کتے رکھ سکتے ہیں مگر شوقیہ نہیں رکھ سکتے۔ یہ بھی یاد رہے کہ! صحابہ کرام رَضِيَ اللهُ عَنْهُمْ اور ائمہات المؤمنین رَضِيَ اللهُ عَنْهُنَّ کا زمانہ (age)، تربیت (training) کا زمانہ تھا، اس میں شرعی حکم آہستہ

آہستہ بتائے جا رہے تھے۔ جب انہیں کوئی نیا شرعی حکم یا نیا دینی مسئلہ بتایا جاتا تو فوراً اُس پر عمل کرتے۔
 تصویر سے مراد جاندار (مثلاً انسان یا جانور) کی تصویریں ہیں جو شوقیہ بلا ضرورت ہوں اور
 احترام (respect) سے رکھی جائیں لہذا نوٹ، روپیہ، پیسہ کی تصاویر اور وہ تصویریں جو زمین پر ہوں اور پاؤں
 میں آئیں، ان کی وجہ سے فرشتے آنے سے نہیں رکتے۔ بچوں کی گڑیاں رکھنا اور بچوں کا ان سے کھیلنا جائز
 ہے (مرآة جلد ۶، ص ۳۳۰ ملخصاً) اہم بات! ٹی وی پر نظر آنے والا انسان، تصویر نہیں بلکہ عکس (یعنی سایہ shadow)
 ہے۔ جس طرح آئینے (mirror) میں نظر آنے والا عکس تصویر نہیں، پانی پر اور چمکدار رچیز مثلاً
 اسٹیل (steel) اور پالش کئے ہوئے ماربل (marble) پر بننے والا عکس تصویر نہیں۔ اسی طرح
 شعاعوں (rays) سے بننے والے عکس کو تصویر نہیں کہہ سکتے۔ (ٹی وی اور مووی ص ۲۶ ماخوذاً)

تعارف (Introduction):

جنتی صحابیہ، اہل بیتِ مصطفیٰ، اُمّ المؤمنین، حضرت میمونہ رَضِيَ اللهُ عَنْهَا کو جب خاتم النبیین، امام
 البرسّٰدین، رَحْمَةُ اللهِ عَلَيْهِ وَسَلَّمَ کی طرف سے نکاح کا پیغام ملا تو اُس وقت وہ اونٹ پر بیٹھی ہوئی
 تھیں، آپ رَضِيَ اللهُ عَنْهَا نے فرمایا: اونٹ اور جو اس پر ہے اللہ اور اس کے رسول صَلَّى اللهُ عَلَيْهِ وَسَلَّمَ کے لئے
 ہے۔ (التفسیر القرطبی، الجزء الرابع عشر، الاحزاب: ۵۰، ج ۷، ص ۱۵۳) مکہ مکرمہ سے باہر مدینہ روڈ پر ”نوارِ یہ“ کے قریب
 آپ کا مزار شریف آج بھی موجود ہے۔ یہ مزار مبارک سڑک کے بیچ میں ہے۔ لوگوں کا کہنا ہے کہ سڑک کی
 تعمیر (construction) کیلئے اس مزار شریف کو شہید کرنے کی کوشش کی گئی تو ٹریکٹر (tractor) اُلٹ جاتا
 تھا، لہذا اس کے چاروں طرف دیوار بنادی گئی۔ ہماری پیاری امی جان میمونہ رَضِيَ اللهُ عَنْهَا کی شانِ مرحبا! (عاشقان
 رسول کی 130 حکایات ص ۲۲۴، ۲۲۵ ملخصاً)

اُمّ المؤمنین رَضِيَ اللهُ عَنْهَا کی شان:

اُمّ المؤمنین حضرت عائشہ صدیقہ رَضِيَ اللهُ تَعَالَى عَنْهَا فرماتی ہیں کہ حضرت میمونہ رَضِيَ اللهُ عَنْهَا ہم میں سب سے زیادہ
 اللہ پاک سے ڈرنے والی اور صلہ رُحمی (رشتہ داروں سے اچھا سلوک) کرنے والی تھیں۔

147 ”اُمہات المؤمنین رَضِيَ اللهُ عَنْهُنَّ“

{ } اللہ پاک نے فرمایا: اے نبی کی بیویو! تم اور عورتوں کی طرح نہیں ہو (پ ۲۲، الاحزاب: ۳۲) { } اللہ پاک فرماتا ہے:

اور اس (نبی) کی بیبیاں اُن (اُمّتیوں - nation) کی مائیں ہیں (پ ۲۲، الاحزاب: ۶) { } اللہ پاک نے فرمایا: اور جب تم ان (مبارک بیبیوں) سے برتنے (استعمال کرنے) کی کوئی چیز مانگو تو پر دے کے باہر سے مانگو (پ ۲۲، الاحزاب: ۵۳)۔

{ } ہمارے پیارے آقا صَلَّى اللهُ عَلَيْهِ وَسَلَّمَ کی تمام مبارک بیبیاں اُمّت (nation) کی مائیں ہیں اور ہر اُمّتی کے لیے اپنی حقیقی ماں (real mother) سے بڑھ کر ان کی تعظیم (respect) کرنا لازم ہے { } اُمہات المؤمنین رَضِيَ اللهُ عَنْهُنَّ کی تعداد گیارہ (11) ہے { } ان گیارہ (11) اُمہات المؤمنین کے نام یہ ہیں: (۱) حضرت خدیجہ بنت خویلد رَضِيَ اللهُ عَنْهَا (۲) حضرت عائشہ بنت ابو بکر صدیق رَضِيَ اللهُ عَنْهَا (۳) حضرت حفصہ بنت عمر فاروق رَضِيَ اللهُ عَنْهَا (۴) حضرت ام حبیبہ بنت ابوسفیان رَضِيَ اللهُ عَنْهَا (۵) حضرت ام سلمہ بنت ابو امیہ رَضِيَ اللهُ عَنْهَا (۶) حضرت سودہ بنت زمعہ رَضِيَ اللهُ عَنْهَا (۷) حضرت زینب بنت جحش رَضِيَ اللهُ عَنْهَا (۸) حضرت میمونہ بنت حارث رَضِيَ اللهُ عَنْهَا (۹) حضرت زینب بنت خزیمہ رَضِيَ اللهُ عَنْهَا (۱۰) حضرت جویریہ بنت حارث رَضِيَ اللهُ عَنْهَا اور (۱۱) حضرت صفیہ بنت حی رَضِيَ اللهُ عَنْهَا { } ان میں سے حضرت خدیجہ رَضِيَ اللهُ عَنْهَا اور حضرت زینب بنت خزیمہ رَضِيَ اللهُ عَنْهَا تو حضور صَلَّى اللهُ عَلَيْهِ وَسَلَّمَ کی ظاہری زندگی میں انتقال فرما گئیں تھیں جبکہ نو (9) بیبیاں حضور صَلَّى اللهُ عَلَيْهِ وَسَلَّمَ کی وفات شریف کے وقت موجود تھیں { } سب سے پہلے حضور صَلَّى اللهُ عَلَيْهِ وَسَلَّمَ نے حضرت خدیجہ رَضِيَ اللهُ عَنْهَا سے نکاح فرمایا اور جب تک وہ زندہ رہیں آپ نے کسی دوسری عورت سے نکاح نہیں فرمایا (شرح العلامة الزرقانی، ج ۴، ص ۳۵۹ تا ۳۵۶) { } اُمّ المؤمنین خدیجہ الکبریٰ رَضِيَ اللهُ عَنْهَا، اُمّ المؤمنین عائشہ صدیقہ رَضِيَ اللهُ عَنْهَا، حضرت فاطمہ الزہراء رَضِيَ اللهُ عَنْهَا قطعی (یعنی یقینی) جنتی ہیں اور انھیں اور بقیہ اُمہات المؤمنین رَضِيَ اللهُ عَنْهُنَّ اور صاحب زادیوں (یعنی دوسری

بیٹیوں) رَضِيَ اللهُ عَنْهُنَّ کو (بھی) تمام صحابیات رَضِيَ اللهُ عَنْهُنَّ پر فضیلت اور رتبہ حاصل (یعنی بڑا درجہ ملا ہوا) ہے۔ ان اہل بیت کی پاکیزگی کی گواہی قرآن عظیم نے دی (یعنی اللہ پاک نے ہمیں یہ بتایا ہے)۔ (بہار شریعت ج ۱، ص ۲۶۳ تا ۲۶۴) اُمّہات المؤمنین رَضِيَ اللهُ عَنْهُنَّ کو صحابیت کا درجہ بھی حاصل ہے (یعنی ہر اُمّ المؤمنین، صحابیہ بھی ہیں) تمام صحابہ اور صحابیات رَضِيَ اللهُ عَنْهُم خیر اور بھلائی والے ہیں، ان کا جب بھی ذکر کیا جائے تو لازم ہے کہ اچھے الفاظ ہی کے ساتھ کیا جائے۔ تمام صحابہ اور صحابیات جنتی ہیں، وہ جہنم کی ہلکی سی آواز بھی نہ سنیں گے، قیامت کی بڑی گھبراہٹ (اور پریشانی) انہیں غمگین (sad) نہ کرے گی، فرشتے ان کا استقبال (well come) کریں گے اور ان سے کہیں گے کہ یہ ہے وہ دن جس کا تم سے وعدہ کیا گیا تھا۔ کسی صحابی یا صحابیہ کے لیے بُرا عقیدہ (belief) رکھنا، بد مذہبی و گمراہی (یعنی جہنم میں لے جانے والا عقیدہ رکھنا والی بات) ہے (بہار شریعت ج ۱، ص ۲۵۳ تا ۲۵۴ بتیغ)

148 ”آسمان سے پانی کا ڈول آگیا“

پیارے آقا مدینے والے مصطفیٰ صَلَّى اللهُ عَلَيْهِ وَسَلَّمَ جب مکّے شریف سے مدینہ شریف تشریف لے گئے تو حضرت اُمّ ایمن رَضِيَ اللهُ عَنْهَا (جو کہ دودھ کے رشتے سے آپ صَلَّى اللهُ عَلَيْهِ وَسَلَّمَ کی والدہ ہیں) سخت گرمی میں مکّے شریف سے مدینہ شریف جانے کے لیے پیدل ہی نکل گئیں اور آپ رَضِيَ اللهُ عَنْهَا کا روزہ بھی تھا۔ راستے میں اتنی سخت پیاس لگی کہ ایسا لگتا تھا کہ آپ رَضِيَ اللهُ عَنْهَا کا انتقال ہو جائے گا۔ جب سورج غروب ہو گیا اور افطار کا وقت ہو گیا تو آسمان سے ایک ڈول (یعنی پانی کا برتن)، سفید رسی سے بندھا ہوا اتر اور اتنا نیچے آگیا کہ حضرت اُمّ ایمن رَضِيَ اللهُ عَنْهَا نے اسے پکڑ لیا اور اُس میں سے پیاس تک کہ آپ کی پیاس ختم ہو گئی۔ اس کے بعد ساری زندگی آپ کو پیاس نہ لگی، یہاں تک کہ سخت گرمی کے دن دھوپ میں آپ باہر نکل جاتیں تاکہ آپ کو پیاس لگے لیکن پھر بھی پیاس نہ لگتی تھی۔ (دلائل النبوة، ۱/۱۲۵ طحطا)

اس سچے واقعے سے پتا چلا کہ اللہ پاک کی رضا اور خوشی کے لیے ایک جگہ سے دوسری جگہ سفر کرنے والوں

کی اللہ پاک مدد فرماتا ہے۔

تعارف (Introduction):

پیارے آقا صَلَّی اللہُ عَلَیْہِ وَاٰلِہٖ وَسَلَّم کو دودھ پلانے والی والدہ، حضرت اُمّ اَیْمَن رَضِيَ اللہُ عَنْہَا وہ خوش نصیب (lucky) خاتون ہیں کہ جنہوں نے حضور اکرم صَلَّی اللہُ عَلَیْہِ وَسَلَّم کی بچپن (childhood) میں بہت زیادہ خدمت (service) کی ہے یعنی ہمارے پیارے آقا صَلَّی اللہُ عَلَیْہِ وَسَلَّم کی برکتیں حاصل کیں۔ یہی آپ صَلَّی اللہُ عَلَیْہِ وَسَلَّم کو کھانا کھلایا کرتی تھیں، کپڑے پہنایا کرتی تھیں، کپڑے دھویا کرتی تھیں۔ (کرامات صحابہ، ص ۳۳۵) آپ رَضِيَ اللہُ عَنْہَا نفل روزے رکھنے والی، بہت عبادت کرنے والی اور اللہ پاک کے خوف سے رونے والی خاتون تھیں۔ (حلیۃ الاولیاء، ۲/۸۰) جب حضور صَلَّی اللہُ عَلَیْہِ وَسَلَّم نے اپنا نبی ہونا لوگوں کو بتایا تو شروع ہی میں آپ مسلمان ہو گئی تھیں۔ (اسد الغابہ، ۷/۳۲۵) حضور صَلَّی اللہُ عَلَیْہِ وَسَلَّم فرماتے: اُمّ اَیْمَن اُتِی بَعْدَ اُتِی یعنی میری والدہ کے بعد اُمّ اَیْمَن میری ماں ہیں۔ (المواہب اللدنیۃ، ۱/۳۲۸ ملخصاً)

دودھ کے رشتے کی والدہ رَضِيَ اللہُ عَنْہَا کی شان:

ایک مرتبہ پیارے آقا صَلَّی اللہُ عَلَیْہِ وَسَلَّم نے فرمایا کہ جو کسی جنتی خاتون سے نکاح کرنا چاہتا ہے وہ اُمّ اَیْمَن سے نکاح کر لے۔ حضرت زید بن حارثہ رَضِيَ اللہُ عَنْہُ نے ان سے نکاح کر لیا۔ (الاصابہ، ۸/۳۵۹)

149 ”حضرت صفیہ رَضِيَ اللہُ عَنْہَا کی بہادری (bravery)“

جنگ خندق (یعنی ایک لڑائی) میں ایسا بھی ہوا کہ جب یہودیوں نے یہ دیکھا کہ ساری مسلمان فوج خندق (یعنی گڑھے وغیرہ) کی طرف جنگ میں مصروف (busy) ہے تو جس قلعہ (fort) میں مسلمانوں کی عورتیں اور بچے موجود تھے، تو کچھ یہودی وہاں پہنچے اور حملہ (attack) کر دیا اور ایک یہودی دروازہ تک پہنچ گیا، حضرت صفیہ رَضِيَ اللہُ عَنْہَا نے اس کو دیکھ لیا اور حضرت حسان بن ثابت رَضِيَ اللہُ عَنْہُ سے کہا کہ تم اس کو مارو، ورنہ یہ جا کر دشمنوں کو بتا دے گا (کہ یہاں کوئی مرد نہیں) پھر خود حضرت صفیہ رَضِيَ اللہُ عَنْہَا نے خیمہ (tent) کی ایک

چوب (یعنی خیمہ لگانے کی لکڑی) نکال کر اس کے سر پر اس زور سے ماری کہ اس کا سر پھٹ گیا پھر خود ہی اس کا سر قلعہ (fort) کے باہر پھینک دیا یہ دیکھ کر حملہ کرنے والوں کو یقین ہو گیا کہ قلعہ کے اندر بھی کچھ فوج موجود ہے اس ڈر سے انہوں نے پھر اس طرف حملہ نہیں کیا۔ نبی کریم صَلَّى اللهُ عَلَيْهِ وَسَلَّمَ دور سے دیکھ رہے تھے اور حضرت صفیہ کے بیٹے حضرت زبیر رَضِيَ اللهُ عَنْهُ ساتھ تھے، اُن سے فرمایا کہ اپنی والدہ کی بہادری (bravery) کو تو دیکھو۔ (زر قانی ج ۲ ص ۱۱۱ مع سیرت مصطفیٰ، ۳۳۱ ملخصاً)

اس حکایت سے معلوم ہوا کہ دین اسلام ہمیں اتنی آسانی سے نہیں ملا بلکہ شروع میں اسلام کے دشمن مسلمانوں کو ہر طرح ختم کرنے کی کوششیں کرتے تھے اور مسلمان بہادری سے ان کا مقابلہ (competition) کرتے تھے۔

تعارف (Introduction):

حضرت صفیہ رَضِيَ اللهُ عَنْهَا پیارے آقا صَلَّى اللهُ عَلَيْهِ وَسَلَّمَ کی پھوپھی (یعنی والد کی بہن) ہیں۔ آپ بہت ہی بہادر تھیں۔ 20 سن ہجری میں تہتر (73) سال کی عمر میں مدینہ پاک میں وفات پائی، اور دنیا کے سب سے زیادہ فضیلت والے قبرستان جنت البقیع (جو کہ مدینے میں مسجد نبوی کے ساتھ ہے) میں دفن (buried) ہوئیں۔ آپ زبیر بن العوام رَضِيَ اللهُ عَنْهُ کی والدہ ہیں اور آپ کے بیٹے حضرت زبیر بن عوام ”عشرہ مبشرہ“ یعنی ان دس (10) خوش نصیب (lucky) صحابہ کرام رَضِيَ اللهُ عَنْهُمْ میں سے ہیں جن کو حضور اکرم صَلَّى اللهُ عَلَيْهِ وَسَلَّمَ نے جنتی ہونے کی خوشخبری (good news) سنائی۔ (زر قانی جلد ۳ ص ۲۸۷ تا ۲۸۸ مع سیرت مصطفیٰ ۷۰ ملخصاً)

حضرت صفیہ رَضِيَ اللهُ عَنْهَا کی شان:

حضرت حمزہ رَضِيَ اللهُ عَنْهُ کی شہادت کے بعد جب جنتی صحابیہ، پھوپھی مصطفیٰ حضرت صفیہ رَضِيَ اللهُ عَنْهَا اپنے بھائی کے پاس آنے لگیں تو خاتم النبیین، امام المرسلین، رَحْمَةُ لِّلْعَالَمِينَ صَلَّى اللهُ عَلَيْهِ وَسَلَّمَ نے انکے بیٹے حضرت زبیر رَضِيَ اللهُ عَنْهُ کو حکم دیا کہ اپنی والدہ کو روکیں۔ حضرت بی بی صفیہ رَضِيَ اللهُ عَنْهَا نے عرض کی کہ مجھے اپنے بھائی کے بارے میں سب کچھ معلوم ہو چکا ہے (کہ انہیں بہت بری طرح شہید (یعنی جنگ میں

قتل (murder) کر دیا گیا ہے) لیکن میں اس کو اللہ پاک کی راہ میں کوئی بڑی بات نہیں سمجھتی، تو حضور صَلَّی اللہُ عَلَیْہِ وَاٰلِہٖ وَسَلَّمَ نے جانے کی اجازت دے دی۔ جب آپ، حضرت حمزہ رَضِيَ اللهُ عَنْهُ کے مُبارک جسم کے پاس گئیں اور دیکھا کہ پیارے بھائی کے کان، ناک، آنکھ سب کٹے ہوئے ہیں اور طرح طرح کے زخم ہیں تو آپ رَضِيَ اللهُ عَنْہَا نے اِنَّ اللّٰهَ وَاَنَا اِلَيْهِ رَاٰجِعُوْنَ (ترجمہ: ہم اللہ ہی کے ہیں اور ہم اسی کی طرف لوٹنے والے ہیں) کے علاوہ کچھ بھی نہ کہا پھر ان کی مغفرت کی دعا مانگتی ہوئی چلی آئیں۔ (طبری ص ۱۴۲۱ ملخصاً)

150 "حضور صَلَّی اللہُ عَلَیْہِ وَاٰلِہٖ وَسَلَّمَ کو دودھ پلانے والی مبارک خواتین"

{ "رضاعت" یعنی بچوں کو ماں کے علاوہ کسی عورت سے دودھ پلانے کا رواج (custom) شروع ہی سے چلا آ رہا ہے۔ اسی طرح عرب شریف میں بھی "رضاعت" کا سلسلہ تھا۔ اسی وجہ سے چند نیک خواتین نے ہمارے پیارے نبی صَلَّی اللہُ عَلَیْہِ وَاٰلِہٖ وَسَلَّمَ کی رضاعی (یعنی دودھ کے رشتے سے) والدہ بننے کی سعادت حاصل کی۔ (سیرت رسول عربی ص ۵۴) بچے کو (ہجری یعنی اسلامی) دو سال تک دودھ پلایا جاسکتا ہے، اس سے زیادہ کی اجازت نہیں۔ دودھ پینے والا لڑکا ہو یا لڑکی اور یہ جو بعض عوام میں مشہور ہے کہ لڑکی کو دو (2) سال تک اور لڑکے کو ڈھائی سال (یعنی دو (2) سال، چھ (6) ماہ) تک پلا سکتے ہیں یہ صحیح نہیں۔ (بہار شریعت ج ۱، ح ۷، ص ۳۶، مسئلہ ۱) دودھ کے رشتوں میں پردہ نہیں مثلاً رضاعی ماں بیٹے اور رضاعی بہن میں پردہ نہیں۔ اعلیٰ حضرت رَحْمَةُ اللہِ عَلَیْہَا کَچھ اس طرح فرماتے ہیں: مگر ان سے پردہ کرنا ہی مناسب ہے۔ (فتاویٰ رضویہ ج ۲۲، ص ۲۳۵، ماخوذاً)

{ حضرت حلیمہ سعدیہ رَضِيَ اللهُ عَنْہَا کَچھ اس طرح فرماتی ہیں: حضور صَلَّی اللہُ عَلَیْہِ وَاٰلِہٖ وَسَلَّمَ دوسروں کے حقوق (rights) کا خیال رکھنے والے تھے، بلکہ بچپن شریف (childhood) میں بھی اپنے حصے (share) کا دودھ پیتے اور اپنے رضاعی (یعنی دودھ کے رشتے سے) بھائی کے حصے کی جگہ (اُلٹی طرف) جاتے ہی نہ تھے، لہذا میں نے سمجھ لیا کہ آپ صَلَّی اللہُ عَلَیْہِ وَاٰلِہٖ وَسَلَّمَ عدل و انصاف فرمانے والے ہیں۔ " (حکایتیں اور نصیحتیں ص ۵۸۲، ماخوذاً) رشتوں کا

جیسا درجہ ہوتا ہے، اس کے مطابق اُن کے ساتھ اچھا سلوک کرنے کا حکم ہے۔ (زُؤْمُحْتَار، ۹/۷۸/۶ ملخصاً)

{جن خوش قسمت (lucky) خواتین نے پیارے آقا صَلَّی اللہُ عَلَیْہِ وَاٰلِہٖ وَسَلَّمَ کو دودھ پلایا، ان سب کو ایمان کی دولت نصیب ہوئی یعنی وہ مسلمان ہو گئیں۔ جیسا کہ اعلیٰ حضرت امام احمد رضا خان قادری رَحْمَةُ اللہِ عَلَیْہِ امام ابو بکر ابن عربی رَحْمَةُ اللہِ عَلَیْہِ کا قول لکھتے ہیں کہ: پیارے آقا صَلَّی اللہُ عَلَیْہِ وَاٰلِہٖ وَسَلَّمَ کو جتنی عورتوں نے دودھ پلایا سب اسلام لائیں۔ (فتاویٰ رضویہ، ۳۰/۲۹۵) ان کی تعداد (numbers) کے بارے میں مفتی احمد یار خان نعیمی رَحْمَةُ اللہِ عَلَیْہِ فرماتے ہیں: حضور صَلَّی اللہُ عَلَیْہِ وَاٰلِہٖ وَسَلَّمَ کو چار (4) عورتوں نے دودھ پلایا: والدہ محترمہ حضرت آمنہ رَضِيَ اللہُ عَنْہَا، حضرت ثویبہ رَضِيَ اللہُ عَنْہَا، حضرت ام ایمن رَضِيَ اللہُ عَنْہَا، حضرت حلیمہ سعدیہ رَضِيَ اللہُ عَنْہَا۔ (مرآة المناجیح، ۵/۳۵: بتعیر)

151 ”دنیا کی پہلی کشتی (boat)“ translated

ہزاروں سال پہلے کی بات ہے، اللہ پاک کے نبی حضرت نوح عَلَیْہِ السَّلَام دنیا میں موجود تھے۔ آپ عَلَیْہِ السَّلَام اپنی قوم کو اسلام کی طرف بلاتے اور نیک کاموں پر لانے کی کوششوں کرتے تھے۔ 950 سال تک آپ عَلَیْہِ السَّلَام اللہ پاک کا پیغام پہنچاتے رہے (یعنی لوگوں کو مسلمان ہونے کا کہتے رہے) لیکن 80 لوگوں کے علاوہ کوئی بھی مسلمان نہ ہوا۔ جب آپ عَلَیْہِ السَّلَام نے یہ سمجھ لیا کہ اب یہ مسلمان نہ ہونگے تو آپ نے اللہ پاک سے قوم کے خلاف (against) دعا کی، اللہ پاک نے آپ عَلَیْہِ السَّلَام کی قوم پر آنے والے طوفان (storm) کی خبر دی اور آپ کو ایک کشتی (boat) بنانے کا حکم دیا۔ آپ عَلَیْہِ السَّلَام نے ایمان لانے والوں (یعنی مسلمانوں) کے ساتھ مل کر ”دنیا کی پہلی کشتی“ بنانے کا کام شروع کر دیا۔ آپ عَلَیْہِ السَّلَام کی قوم کے بُرے لوگ آپ عَلَیْہِ السَّلَام کو طرح طرح سے تنگ (tease) کرتے تھے لیکن آپ عَلَیْہِ السَّلَام صبر (patience) کرتے رہے اور کشتی مکمل کرنے میں لگے رہے۔

طوفان کے آنے کی نشانی (sign) یہ بتائی گئی تھی کہ حضرت نوح عَلَیْهِ السَّلَام کے گھر کے تندور (clay oven جس میں روٹی پکاتے ہیں) سے پانی باہر آئے گا۔ ایک دن حضرت نوح عَلَیْهِ السَّلَام نے پانی دیکھا تو پرندوں، جانوروں اور مسلمانوں کو کشتی میں بیٹھنے کا حکم دیا اور سب کشتی میں بیٹھ گئے۔ اتنی تیز بارش ہونے لگی کہ زمین کئی جگہوں سے پھٹ گئی اور اس میں سے بھی پانی نکلنے لگا، چالیس (40) دن تک یہ بارش ہوتی رہی، یہاں تک کہ اونچے اونچے پہاڑ بھی چالیس 40 گز تک پانی میں ڈوب گئے، کشتی میں موجود انسانوں اور جانوروں کے علاوہ کوئی بھی زندہ نہ رہا۔

اس حکایت (واقعی) سے ہمیں پتا چلا کہ نبی (عَلَيْهِ السَّلَام) کی نافرمانی (disobedience) یعنی بات نہ ماننے میں نقصان ہی نقصان ہے اور ان کا حکم ماننے والا کامیاب (successful) ہوتا ہے۔

یہ کشتی کیسی تھی؟:

☆ یہ کشتی 300 گز لمبی (300 yards long)، 50 گز چوڑی (50 yards wide) اور 300 گز اونچی (300 yards high) تھی ☆ کشتی میں 3 منزلیں بنائی گئی تھیں (یعنی اس کے three levels تھے) ☆ سب سے نیچے والی منزل (ground floor) پرندوں وغیرہ کے لیے تھی ☆ درمیانی منزل (middle floor) جانوروں کے لیے ☆ جبکہ سب سے اوپر والی منزل (highest floor) انسانوں کے لیے ☆ یہ کشتی تقریباً 100 سال میں تیار ہوئی۔ (پ ۱۲، ہود: ۴۳ تا ۴۶، لخصاً) (دُرّ منثور، ج ۴، ص ۴۱۹ تا ۴۳، لخصاً) (صاوی، ج ۳، ص ۹۱۳ تا ۹۱۴، لخصاً) (ماخوذ از عجائب القرآن مع غرائب القرآن، ص ۳۱۶ تا ۳۲۱)

تعارف (Introduction):

حضرت نوح عَلَیْهِ السَّلَام کا مبارک نام عبدُ الغفار اور لقب ”نوح“ ہے آپ اللہ پاک کے ڈر سے بہت زیادہ روتے تھے اس لیے آپ کا لقب ”نوح“ یعنی (اللہ پاک کے خوف سے رونے والا) ہوا، آپ اللہ پاک کا بہت شکر ادا کرنے والے تھے، آپ عَلَیْهِ السَّلَام کی نافرمان قوم (disobedient nation) پر جب اللہ پاک کا عذاب آیا تو جو لوگ کشتی میں آپ عَلَیْهِ السَّلَام کے ساتھ تھے، وہ زندہ تو رہے مگر اُن کے ہاں مزید بچے نہیں ہوئے۔ اس

طوفان (storm) کے بعد جتنے انسان ہوئے وہ سب حضرت نوح علیہ السلام کی اولاد سے ہوئے۔ اس لیے حضرت نوح علیہ السلام کو آدم ثانی یعنی دوسرے آدم بھی کہا جاتا ہے لہذا حضرت نوح علیہ السلام کے بعد ہونے والے تمام انبیاء علیہم السلام یہاں تک کے ہمارے پیارے آقا صلی اللہ علیہ وسلم بھی آپ کی اولاد سے ہیں۔
(سیرت الانبیاء ملخصاً مطبوعہ مکتبۃ المدینہ، ۱۶۱۶ تا ۱۶۱۷، ملخصاً)

152 ”تینوں رات تک ایک طرح کا خواب“

حضرت ابراہیم علیہ السلام نے تین (3) رات یہ خواب دیکھا کہ کوئی کہنے والا کہہ رہا ہے: بے شک اللہ پاک تمہیں اپنے بیٹے کو ذبح (یعنی گلے پر چھری (knife) چلانے) کرنے کا حکم دیتا ہے۔ (تفسیر کبیر ج ۹، ص ۳۴۶ ملخصاً) آپ اپنے بیٹے کی قربانی کرنے کے لیے اپنے پیارے بیٹے حضرت اسمعیل علیہ السلام کو لے کر چلے۔ شیطان ایک آدمی کی شکل میں آیا کہنے لگا کہ کیا آپ سمجھتے ہیں کہ اللہ پاک نے آپ کو اس طرح بیٹے کی قربانی کا حکم دیا ہے۔ حضرت ابراہیم علیہ السلام نے فرمایا: اگر اللہ پاک نے مجھے اس بات کا حکم دیا ہے تو پھر میں اس حکم کو پورا کرونگا۔ پھر شیطان حضرت اسمعیل علیہ السلام کی اٹی جان کے پاس آیا اور کہا کہ: ابراہیم (علیہ السلام) آپ کے بیٹے کو لے کر انہیں ذبح کرنے کے لئے لے گئے ہیں وہ یہ سمجھتے ہیں کہ اللہ پاک نے انہیں اس بات کا حکم دیا ہے۔ یہ سن کر حضرت ہاجرہ رضی اللہ عنہا نے فرمایا: اگر اللہ پاک کا حکم ہے تو انہوں نے بہت لہجھا کیا۔ پھر شیطان حضرت اسمعیل علیہ السلام کے پاس آیا تو آپ نے بھی یہی جواب دیا کہ اگر اللہ پاک کا حکم ہے تو بہت لہجھا کر رہے ہیں۔ (مستدرک ج ۳ ص ۳۲۶ رقم ۳۰۹۳ ملخصاً)

اب شیطان سامنے آگیا اور آگے جانے سے روکنے لگا تو حضرت ابراہیم علیہ السلام نے تین (3) جگہ اُسے سات (7)، سات (چھوٹے چھوٹے) پتھر مارے تو شیطان چلا گیا (آج بھی حاجی ان تینوں (3) جگہوں پر کنکریاں مارتے ہیں) (تفسیر خازن ج ۴، ص ۲۴ ملخصاً)۔ اب حضرت ابراہیم علیہ السلام نے حضرت اسمعیل علیہ السلام سے فرمایا (ترجمہ - Translation): اے میرے بیٹے! میں نے خواب میں دیکھا کہ میں تجھے ذبح کر رہا ہوں

اب تو دیکھ کہ تیری کیا رائے ہے؟ (ترجمہ کنز العرفان) (پ ۲۳، سورۃ الصُّفَّت، آیت ۱۰۲) بیٹے نے یہ سُن کر جواب دیا (ترجمہ - Translation): اے میرے باپ! آپ وہی کریں جس کا آپ کو حکم دیا جا رہا ہے۔ اِنْ شَاءَ اللّٰهُ عنقریب (soon) آپ مجھے صبر (patience) کرنے والوں میں سے پائیں گے۔ (ترجمہ کنز العرفان) (پ ۲۳، سورۃ الصُّفَّت، آیت ۱۰۲)

حضرت ابراہیم علیہ السلام نے جب حضرت اسمعیل علیہ السلام کو ذبح کرنے کے لئے زمین پر لٹایا تو اللہ پاک کے حکم سے حضرت جبریل علیہ السلام جنت سے ایک مینڈھا (یعنی دُنبہ sheep) لئے تشریف لائے اور دُور سے اُونچی آواز میں کہا: اللّٰهُ اَكْبَرُ اللّٰهُ اَكْبَرُ، حضرت ابراہیم علیہ السلام نے جب یہ دیکھا اور آواز سنی تو کہا: لَا اِلٰهَ اِلَّا اللّٰهُ وَاللّٰهُ اَكْبَرُ، پھر حضرت اسمعیل علیہ السلام نے کہا: اللّٰهُ اَكْبَرُ وَ لِلّٰهِ الْحَمْدُ (اس کے بعد سے ان تینوں پاک حضرات کے ان مبارک الفاظ کو ادا کرنے کی یہ سنّت (یعنی طریقہ) قیامت تک کیلئے جاری ہو گئی: اللّٰهُ اَكْبَرُ اللّٰهُ اَكْبَرُ، لَا اِلٰهَ اِلَّا اللّٰهُ وَ اللّٰهُ اَكْبَرُ، اللّٰهُ اَكْبَرُ وَ لِلّٰهِ الْحَمْدُ۔ (ہنایہ شرح ہدایہ ج ۳ ص ۳۸۷) اللہ پاک نے فرمایا (ترجمہ - Translation): اے ابراہیم (علیہ السلام)! بیشک ”آپ“ نے خواب سچ کر دکھایا، ہم نیکی کرنے والوں کو ایسا ہی صلہ دیتے ہیں۔ (پ ۲۳، سورۃ الصُّفَّت، آیت ۱۰۵، ۱۰۴) (ترجمہ کنز العرفان، تلخیصاً)

جنت سے آنے والے مینڈھے (یعنی دُنبے) کے سینگ کعبہ شریف میں رکھے رہے یہاں تک کہ یزید کی حکومت آگئی۔ اس کی فوج نے پیارے آقا صَلَّی اللّٰهُ عَلَیْہِ وَاٰلِہٖ وَسَلَّمَ کے پیارے نواسے، امام حسین رَضِيَ اللّٰهُ عَنْہُ کو شہید کر دیا۔ اس کے بعد اس نے بارہ ہزار یا تیس ہزار سپاہیوں کی فوج (army of soldiers) بھیج کر مدینہ پاک پر حملہ (attack) کرنے بھیجا، انہوں نے سات ہزار (7000) صحابہ کرام رَضِيَ اللّٰهُ عَنْہُمْ کو شہید کیا، پھر یہ نکلے پاک آئے اور بہت سارے شیطانی کام کیے، یہاں تک کہ کعبۃ اللہ شریف کو بھی آگ لگ گئی، جس کی وجہ سے یہ مُبارک سینگ بھی جل گئے۔ (سوانح کربلا ص ۸۷ تلخیصاً مع مُسنَدِ امام احمد بن حنبل ج ۵ ص ۵۸۹ حدیث ۱۶۶۳۷ مع بیٹا ہو تو ایسا ص ۲ تا ۱۵)

اس واقعے سے ہمیں یہ درس (lesson) ملا کہ دین کے لیے انبیاء کرام عَلَیْہِمُ السَّلَام نے بہت قربانیاں

(sacrifices) دیں لہذا ہمیں بھی دین پر عمل کرنے کے لیے، سردی گرمی، خوشی اور غمی میں پانچوں وقت نماز پڑھنی ہے اور اللہ پاک کے دین کی تعلیمات (teachings) پر عمل کرنا ہے۔

تعارف (Introduction):

حضرت ابراہیم علیہ السلام کا نام ابراہیم بن تارخ ہے۔ آپ کو اللہ پاک نے اپنا خلیل یعنی دوست بنایا اس لیے آپ کو خلیل اللہ یعنی اللہ کا دوست کہا جاتا ہے۔ آپ کے بعد والے تمام انبیائے کرام علیہم السلام اور ہمارے پیارے نبی محمد صلی اللہ علیہ وسلم بھی آپ ہی کی اولاد سے ہیں اس وجہ سے آپ کو ابوالانبیاء یعنی انبیائے کرام کے والد بھی کہا جاتا ہے آپ مہمان نوازی میں بہت مشہور تھے بغیر مہمان کھانا ہی نہیں کھاتے تھے آپ نے اپنے مکان کے چار (4) دروازے رکھے تھے تاکہ کوئی مہمان، بغیر کھائے پیے یہاں سے نہ جائے، آپ کپڑے کی تجارت کیا کرتے تھے پیارے آقا صلی اللہ علیہ وسلم ایک کپڑا بیچنے والے تاجر کے پاس سے گزرے تو فرمایا: تم اپنی تجارت کو لازم پکڑ لو کیونکہ تمہارے والد حضرت ابراہیم علیہ السلام کپڑے بیچا (sell out) کرتے تھے۔ (سیرت الانبیاء ص ۲۵۶ تا ۲۶۲ ملخصاً)

حضرت ابراہیم علیہ السلام کی شان:

حضرت ابراہیم علیہ السلام اپنے خاندان کے بڑوں کو بھی دین کی دعوت دیا کرتے تھے۔ آپ علیہ السلام کے والد تارخ رَحْمَةُ اللهِ عَلَيْهِ، اللہ پاک پر ایمان (believe) رکھتے تھے مگر چچا آزر مسلمان نہ تھا۔ آپ علیہ السلام نے اپنی قوم کی عادت کے مطابق اپنے چچا کو باپ کہہ کر دین کی طرف بلایا۔ یاد رہے! حضرت ابراہیم علیہ السلام اور تارخ رَحْمَةُ اللهِ عَلَيْهِ، پیارے آقا صلی اللہ علیہ وسلم کے اوپر سے دادا ہیں اور پیارے آقا صلی اللہ علیہ وسلم کے والدین اور سب دادا اور اُمہات (اوپر تک کی سب والدہ) جنتی ہیں (تفصیل کے لیے دیکھیں صراط الجنان، ج ۶، ص ۱۰۲) حضرت ابراہیم علیہ السلام نے اپنے چچا کو جو دعوت دی، قرآن پاک میں اُسے یوں بیان کیا گیا ہے: ترجمہ (Translation): اے میرے باپ! شیطان کا بندہ نہ بن، بیشک شیطان رحمن کا بڑا نافرمان ہے۔ اے میرے باپ! میں ڈرتا ہوں کہ

تجھے رحمن کی طرف سے کوئی عذاب پہنچے تو تو شیطان کا دوست ہو جائے۔ (ترجمہ کنز العرفان) (پ ۱۶، سورۃ مریم، آیت

(۴۴، ۴۵)

153 ”ہمارے آخری نبی، عربی، قریشی، ہاشمی صَلَّی اللہُ عَلَیْہِ وَاٰلِہٖ وَسَلَّمَ“

{} بڑا عظیم (continent) ایشیا (Asia)، یورپ (Europe) اور افریقہ (Africa) کے درمیان میں عرب شریف ہے۔ اللہ پاک نے سب انسانوں کو صحیح راستے پر لانے کے لیے، آخری نبی کو اس اہم ملک میں بھیجا۔
{} عرب کے لوگوں کو اپنی زبان پر بہت فخر (proud) تھا کہ وہ عربیوں کے علاوہ ساری دنیا کو عجی (یعنی گونگا deaf) کہتے تھے۔ اللہ پاک نے اپنے حبیب صَلَّی اللہُ عَلَیْہِ وَاٰلِہٖ وَسَلَّمَ پر ایسا کلام نازل کیا (یعنی ایسی کتاب دی) کہ جس کی طرح کی کوئی آیت آج تک کوئی عربی بلکہ کوئی غیر مسلم نہ بنا سکا۔ یاد رہے! پیارے آقا صَلَّی اللہُ عَلَیْہِ وَاٰلِہٖ وَسَلَّمَ نے کسی بھی انسان سے نہیں پڑھا کہ کوئی یہ بھی نہیں کہہ سکتا کہ آپ نے فلاں سے سیکھ کر یہ کلام لکھا ہے۔
{} قیامت تک کے انسانوں کو صحیح راستے پر لانے کے لیے آخری نبی پر نازل ہونے والا کلام، اسلام کے سچا ہونے، حضرت محمد صَلَّی اللہُ عَلَیْہِ وَاٰلِہٖ وَسَلَّمَ کے آخری نبی ہونے کی نشانی ہے کہ چودہ سو (1400) سال سے اس میں تبدیلی (change) نہیں ہوئی، اس کے اصول (principles) قیامت تک کے لیے ہیں، اسے بچھڑا کر لیتا ہے۔

{} ہمارے سچے نبی صَلَّی اللہُ عَلَیْہِ وَاٰلِہٖ وَسَلَّمَ پر اللہ پاک کا کلام بھی نازل ہوا اور وہ اللہ پاک کی طرف سے بہت سی نشانیاں (signs) بھی لے کر آئے، کبھی چاند کے دو ٹکڑے کر دیے، کبھی ڈوبے ہوئے سورج (setting sun) کو واپس بلا لیا یعنی اللہ پاک نے اپنے حبیب صَلَّی اللہُ عَلَیْہِ وَاٰلِہٖ وَسَلَّمَ کو اتنی نشانیاں دیں کہ غیر مسلم جان گئے یہ سچے ہیں۔ تو جنہوں نے سچ کو قبول (accept) کیا وہ مسلمان بلکہ صحابی اور اس پوری اُمت (nation) کے بہترین (best) لوگ بن گئے اور جنہوں نے ضد (counter) کی، وہ بہت بُرے غیر مسلم ہو گئے۔

{ } اللہ پاک نے اپنے سچے نبی صَلَّى اللهُ عَلَيْهِ وَسَلَّمَ کو یہ نشانیاں دینے کے ساتھ ساتھ، بہت پیارا اور خوبصورت اخلاق (morality) بھی دیا۔ عرب کے غیر مسلم جو بات بات پر قتل (murder) کر دیتے، بیٹیوں کو زندہ دفن (buried) کر دیتے، شرابیں پیتے، ڈاکے ڈالتے، گالیاں دیتے اور ہر طرح کی بُرائیاں کرتے، ایسے لوگ بھی ہمارے آخری نبی کو سچا اور امانت دار (honest) سمجھتے بلکہ آپ صَلَّى اللهُ عَلَيْهِ وَسَلَّمَ کو ”امین“ (یعنی امانت دار) اور ”صادق“ (یعنی سچے) کے لقب (title) سے یاد کرتے تھے۔

{ } اللہ پاک نے اپنے سچے نبی صَلَّى اللهُ عَلَيْهِ وَسَلَّمَ کو بہترین قبیلہ (tribe) اور بہترین خاندان دیا۔ ابوسفیان جب مسلمان نہ ہوئے تھے تو انہوں نے روم کے بادشاہ سے کہا تھا کہ: محمد (صَلَّى اللهُ عَلَيْهِ وَسَلَّمَ) بہترین خاندان والے ہیں۔ (بخاری ج ۱، ص ۴، ملخصاً)

{ } فرمانِ آخری نبی صَلَّى اللهُ عَلَيْهِ وَسَلَّمَ: اللہ پاک نے حضرت اسماعیل عَلَيْهِ السَّلَام کی اولاد میں سے "کنانہ" کو چُن لیا (یعنی اُن میں سب سے زیادہ عزت والا بنایا) اور "کنانہ" میں سے "قریش" کو چُننا، اور "قریش" میں سے "بنی ہاشم" کو، اور "بنی ہاشم" میں سے مجھ کو چُن لیا۔ (صحیح مسلم، کتاب الفضائل، الحدیث: ۲۶۷۶، ص ۱۲۳۹)

{ } "قریش" ایک سمندری جانور کا نام ہے جو بہت ہی طاقتور ہوتا ہے، اور سمندری جانوروں کو کھا ڈالتا ہے گویا کہ یہ "سمندر کا شیر" ہے۔ پیارے آقا صَلَّى اللهُ عَلَيْهِ وَسَلَّمَ کے خاندان میں "فہر بن مالک" بھی ہیں جو اپنی بہادری (bravery) اور طاقت کی وجہ سے مشہور تھے یہاں تک کہ اہل عرب نے ان کو "قریش" کا لقب دیا۔ ان کی اولاد قریشی "یا قریشی" کہلاتی ہے۔ (زر تانی علی المواہب ج ۱، ص ۷۶ ملخصاً)

{ } حضور صَلَّى اللهُ عَلَيْهِ وَسَلَّمَ کے پردادا "ہاشم" بڑی شان والے تھے۔ ایک سال عرب میں لوگ بہت تکلیف میں تھے تو آپ نے ملکِ شام سے خشک روٹیاں خریدیں اور اُن کا چورا (sawdust) کر کے، اونٹ کے گوشت اور سالن کے ساتھ ملا کر حاجیوں کو کھلائیں۔ اس دن سے لوگ ان کو "ہاشم" (روٹیوں کا چورا کرنے والا) کہنے لگے۔ (مدارج النبوة ج ۲، ص ۸ ملخصاً) آپ کی اولاد کو "ہاشمی" کہتے ہیں۔

{ } ہمارے آقا صَلَّى اللهُ عَلَيْهِ وَسَلَّمَ کی شان یہ ہے کہ وہ عربیوں میں ایسا کلام لائے کہ اُس طرح کا کلام کوئی نہیں
 لا سکتا، اُن کا قبیلہ (tribe) عزت والا "قریش"، اُن کا خاندان شرافت اور بزرگی والا "ہاشم"۔ ہمارے آخری نبی
 صَلَّى اللهُ عَلَيْهِ وَسَلَّمَ نے اسلام کی دعوت (invitation) دینا شروع کی تو اکیلے (alone) تھے اور اس دعوت کے
 کچھ سالوں بعد حج کیا تو ایک لاکھ چوبیس ہزار (1,24,000) کے ساتھ تھے اور اللہ پاک کا یہ ارشاد سنارہے
 تھے (ترجمہ - Translation): آج میں نے تمہارے لئے تمہارا دین مکمل کر دیا (پ ۶، سورۃ المائدۃ، آیت ۳) (ترجمہ
 کنز العرفان)۔ ہمارے آقا صَلَّى اللهُ عَلَيْهِ وَسَلَّمَ کی قیامت میں شان یہ ہوگی کہ سب لوگ آپ کی تعریف کریں گے،
 چاہے وہ آپ سے پہلے دنیا میں آئے ہوں یا بعد میں، مسلمان ہوں یا غیر مسلم، آپ کا ساتھ دینے والے ہوں یا
 تکلیف دینے والے ہوں۔ جنت میں شان یہ ہوگی کہ آپ کو "وسیلہ" دیا جائے گا (فتاویٰ رضویہ جلد ۳۰، ص ۲۳۳
 لخصاً) یعنی جنت میں ایک ایسی جگہ کہ جو صرف ایک یعنی صرف آپ صَلَّى اللهُ عَلَيْهِ وَسَلَّمَ کو ہی ملے گی۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ وَعَلَىٰ آلِهِ وَأَصْحَابِهِ وَسَلَّمَ
